

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

İsmayilov

SƏS



Qəzet 1991-ci il yanvarın 11-dən çıxır

№ 069 (5541) 11 aprel 2018-ci il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

Bu gün Azərbaycanda prezident seçkiləri günüdür



Prezident seçkilərini 894
beynəlxalq müşahidəçi izləyəcək



2

Əli Əhmədov MDB ölkələri
Parlamentlararası
Assambleyasının müşahidə
missiyasının üzvlərini qəbul edib



2

Prezident seçkiləri günü
Mətbuat Şurasında "qaynar
xətt" fəaliyyət göstərəcək



6

"Washington Times":
"Azərbaycan nəyə görə Qərbi
üçün əhəmiyyətli sayılır?"



2

Yanvar-mart aylarında
ölkəmizə gələn turistlərin
sayında 12,6 faiz artım olub



9

Atlantizm və Tramp:
qarşıdurma kəskinləşir



12

9

Seçkiləri 51 xarici
KİV-dən 118 təmsilçi
işqlandıracaq



14

"REAL" hərəkatının
partiyaya çevrilməsi
Əli Kərimlini
tələşləndirib



16

"Barselona" Dayo
Upamekano üçün 100
milyon avro ödəyəcək



11 aprel 2018-ci il

Prezident seçkilərini 894 beynəlxalq müşahidəçi izləyəcək

Aprelin 11-də keçiriləcək Azərbaycan Respublikası Prezidenti seçkilərini 894 beynəlxalq müşahidəçi izləyəcək. Onlar 61 beynəlxalq təşkilatı təmsil etməklə 59 ölkənin vətəndaşlarıdır. Seçkilər 125 seçki dairəsi üzrə 5641 seçki məntəqəsində keçiriləcək. Səkkiz namizədin iştirak edəcəyi seçkiləri 51 xarici KİV-in 118 təmsilçisi işıqlandıracaq. AZƏRTAC xəbər verir ki, bu barədə Mərkəzi Seçki Komissiyasının (MSK) sədri Məzahir Pənahov aprelin 10-da keçirdiyi mətbuat konfransında məlumat verib.

MSK sədri deyib ki, 4 təşkilat seçkilərdə "exit-poll" keçirəcək. Onların arasında ABŞ və Fransadan bu sahə üzrə peşəkarlar da var.

Qeyd edilib ki, aprelin 11-də səhər saat 8:00-da məntəqələr açıq elan olunacaq. Gün ərzində səsvermənin gedişi ilə bağlı 5 dəfə açıqlama veriləcək. Min seçki məntəqəsində veb-kameralar quraşdırılıb. Bu isə seçki məntəqələrinin



18 faizini əhatə edir. Bu təcrübə 2008-ci ildən tətbiq olunur. Bu veb-kameralar vasitəsilə bütün seçki prosesi onlayn rejimdə nümayiş etdiriləcək. Dünyanın istənilən yerindən MSK-nın saytına daxil olub heç bir məhdudiyyət olmadan seçki prosesini izləmək mümkündür.

Diqqətə çatdırılıb ki, Mərkəzi Seçki

Komissiyası seçki prosesi üçün 38 normativ hüquqi sənəd qəbul edib. Seçkilərlə bağlı müxtəlif maarifləndirici tədbirlər görüldü. Cəzaçəkmə müəssisələrində, mülali mərkəzlərində seçki prosesinin təşkili üçün müvafiq olaraq Ədliyyə və Səhiyyə nazirlikləri ilə birgə işlər görüldü.

Əli Əhmədov MDB ölkələri Parlamentlərarası Assambleyasının müşahidə missiyasının üzvlərini qəbul edib




Azərbaycan Respublikasının Prezidentliyinə namizəd cənab İlham Əliyevin səlahiyyətli nümayəndəsi, Yeni Azərbaycan Partiyasının Sədr müavini - İcra katibi Əli Əhmədov aprelin 10-da partiyanın mənzil-qərargahında MDB ölkələri Parlamentlərarası Assambleyasının müşahidə missiyasının üzvləri ilə görüşüb.

Görüşdə YAP-ın Sədr müavini Əli Əhmədov prezident seçkilərinə hazırlıq prosesindən bəhs edərək, görülən işlər barədə məlumat verib.

Öz növbəsində, müşahidə missiyasının üzvləri Azərbaycandakı seçkiqabağı mühiti müsbət qiymətləndirərək, seçkilərin öz iradələrini sərbəst ifadə etmələri üçün lazımı şəraitin yaradıldığını bildirdilər. YAP İcra katibinin müavini, Milli Məclisin komitə sədri Siyavuş Novruzov görüşdə iştirak edib.

Qazaxıstan MSK-nın sədri: Azərbaycanda prezident seçkilərinə hazırlıq işləri yüksək səviyyədə görülüb



Aprelin 10-da Qazaxıstan Mərkəzi Seçki Komissiyasının (MSK) sədri Berik İmaşevin rəhbərlik etdiyi nümayəndə heyəti Azərbaycanın Mərkəzi Seçki Komissiyasında olub.

AZƏRTAC xəbər verir ki, Mərkəzi Seçki Komissiyasının sədri Məzahir Pənahovla görüşdə Berik İmaşev 11 aprel prezident seçkilərində müşahidəçi qismində iştirak edəcək nümayəndə heyətinin tərkibi barədə məlumat verib. O bildirib ki, təmsil etdiyi nümayəndə heyətinin üzvləri bu sahədə peşəkarlardan ibarətdir. Bundan əvvəl Rusiyada prezident seçkilərini müşahidə etdiklərini diqqətə çatdıran qonaq ölkəmizdə seçkilərə hazırlıq prosesi ilə tanış olduqlarını bildirib. O deyib ki, Azərbaycanda prezident seçkilərinə hazırlıq işləri yüksək səviyyədə görülüb. Qazaxıstan MSK-nın sədri müşahidəçilərin seçkilərin nəticələrinə obyektiv rəy verəcəklərini söyləyib.

Mərkəzi Seçki Komissiyasının sədri Məzahir Pənahov 11 aprel prezident seçkilərinin şəffaf, ədalətli şəkildə keçiriləcəyinə əminliyini ifadə edib, bu istiqamətdə görülən işlər barədə ətrafı məlumat verib. O, prezidentliyə namizədlər üçün təbliğat-təşviqat dövründə bərabər şərait yaradıldığını, bununla bağlı heç bir problemin yaşanmadığını vurğulayıb. Məzahir Pənahov qeyd edib ki, hər bir şəxs səsvermə prosesini MSK-nın veb-saytından onlayn formada heç bir məhdudiyyət olmadan izləyə bilər. MSK sədri seçkiləri izləyəcək beynəlxalq və yerli müşahidəçilər, KİV-lər barədə də məlumat verib.

Türkiyə Ali Seçki Komissiyasının sədri: Prezident seçkilərinin Azərbaycan xalqına uğurlu gətirəcəyinə inanıram

Aprelin 10-da Mərkəzi Seçki Komissiyasının (MSK) sədri Məzahir Pənahov Türkiyə Ali Seçki Komissiyasının sədri Sadi Güvənin rəhbərlik etdiyi nümayəndə heyəti ilə görüşüb. AZƏRTAC xəbər verir ki, Sadi Güvən Azərbaycanda 11 aprel prezident seçkilərinin ədalətli, şəffaf keçiriləcəyinə əminliyini ifadə edib. O, seçkilərin Azərbaycan xalqına uğur gətirəcəyinə inandığını bildirib.

"Washington Times": "Azərbaycan nəyə görə Qərb üçün əhəmiyyətli sayılır?"



"Washington Times" qəzetində Şərqi Avropa üzrə aparıcı amerikalı ekspertlərdən biri, Avropa Siyasətinin Təhlili Mərkəzinin böyük əməkdaşı Yanuş Buqayskinin "Azərbaycan nəyə görə Qərb üçün əhəmiyyətli sayılır?" sərəlvhəli məqaləsi dərc edilib.

AZƏRTAC xəbər verir ki, müəllif bu materialda aprelin 11-də Azərbaycan da keçiriləcək prezident seçkiləri mövzusunda toxunur. O yazır ki, dövlət başçısı seçkiləri ölkənin tarixində mühüm bir hadisə - Azərbaycan Xalq Cümhuriyyətinin 100 illiyi ərəfəsində keçirilir. Buqayski vurğulayır: "Müasir Azərbaycan ilk müstəqil dövlətin hüquqi varisidir və onun suverenliyinin qorunub saxlanması Cənubi Qafqazda və qonşu regionlarda təhlükəsizliyin əsasıdır".

1991-ci ilin oktyabr ayında Azərbaycanın dövlət müstəqilliyi bərpa edilən andan bəri bu ölkə bir neçə region arasında körpüyə, habelə Avropa, Rusiya, Mərkəzi Asiya, Yaxın Şərq və Birləşmiş Ştatlar arasında mühüm enerji və neq-

liyyat qovşağına çevrilib. Ekspert qeyd edir ki, Azərbaycan Avropadan Mərkəzi Asiyaya açılan qapı, NATO materiallarının Əfqanıstana çatdırılması üçün çox mühüm nəqliyyat və tranzit zonasıdır. Yeni nəqliyyat layihələrinin reallaşdırılması ilə əlaqədar Azərbaycan Çin ilə Avropa arasında İpək Yolu üzərində mərkəzi yer tutacaq.

Müəllif Avropanın enerji təhlükəsizliyinin təmin olunmasında Azərbaycanın əhəmiyyətini vurğulayaraq yazır ki, 1994-cü ildə "Əsrin kontraktı" imzalanan BP şirkəti başda olmaqla xarici ölkələrin neft şirkətləri konsorsiumu Xəzərin Azərbaycana məxsus hissəsində neft yataqlarının işlənməsi və məhsulun pay bölgüsü barədə sazişə daxil oldu. Bu saziş imzalanandan sonra Azərbaycan öz neftini məhz Qərbə satmağa başladı.

Gələn il Cənub Qaz Dəhlizi istifadəyə verildəndən sonra Azərbaycan Avropaya təbii qaz satmağa başlayacaq, bu da öz növbəsində Avropanın qaz ilə təchiz olunmasının şaxələndirilməsinə sanballı töhfə olacaq.

Buqayski bu məqaləsində Dağlıq Qarabağ münaqişəsi mövzusunda da

yan keçməyib. O yazır ki, Azərbaycanın Dağlıq Qarabağ regionu ilə əlaqədar Ermənistan tərəfindən başlanmış müharibə nəticəsində Azərbaycan ərazisinin təqribən 20 faizi, o cümlədən Azərbaycanın keçmiş Dağlıq Qarabağ Muxtar Vilayətinə bitişik yeddi rayonu hələ də Ermənistanın işğalı altındadır. Müəllif vurğulayır ki, azərbaycanlı qaçqınların və işğal edilmiş ərazilərdən məcburi köçkünlərin sayı bir milyondan çoxdur.

Bu münaqişənin həll edilməsi və işğal altında olan ərazilərin Bakının yurisdiksiyasına qaytarılması üçün beynəlxalq vasitəçilərin iyirmi beş ildən bəri davam edən səyləri uğurla başa çatmayıb. 1993-cü ildə BMT Təhlükəsizlik Şurası tərəfindən Dağlıq Qarabağ münaqişəsinə dair qəbul edilmiş dörd qətnamədə (822, 853, 874 və 885 nömrəli) təsdiqlənir ki, Ermənistan silahlı qüvvələri tərəfindən işğal edilmiş ərazilər Azərbaycana məxsusdur. Ekspert qeyd edir ki, bu qətnamələr hələ də yerinə yetirilməyib.

Cənubi Qafqaz Avropa üçün strateji əhəmiyyətli bir qovşağa çevrildikcə Dağlıq Qarabağ münaqişəsinin beynəlxalq nəticələri, xüsusən Yaxın Şərq ilə Mərkəzi Asiya arasında qonşu regionların təhlükəsizliyinin təmin edilməsi baxımından daha böyük əhəmiyyət kəsb edir. Müəllif Azərbaycan rəhbərliyinin çoxvektorlu siyasətindən bəhs edərək yazır ki, ölkə hökuməti regiondakı bütün tərəfdaşları ilə əməkdaşlıq edir və ölkənin təhlükəsizliyini, suverenliyini və iqtisadi artımını tarazlaşdırmağa çalışır. Buqayski yazır: "Bakının əsas məqsədi milli müstəqilliyi və regional sabitliyi qoruyub saxlamaqdan ibarət olmalıdır. Qarşıdakı prezident seçkiləri Azərbaycan vətəndaşlarının öz hökumətinin nailiyyətləri barədə şəxsi rəyini ifadə etməyə imkan verəcək".



Qlobal sülhün qorunması zamanın çağırışıdır

Beynəlxalq tədbirlərin keçirildiyi məkana çevrilən Azərbaycan daha bir tədbirə - VI Qlobal Bakı Forumuna yüksək səviyyədə ev sahibliyi edib. Ümumdünya Mədəniyyətlərarası Dialoq Forumunu, Dünya Dini Liderlərinin Forumunu, BMT-nin Sivilizasiyalar Alyansının Qlobal Forumunu, ilk Avropa Oyunlarını, IV İslam Həmrəyliyi Oyunlarını və onlarla belə tədbirləri keçirməklə, dünyanın diqqətini özünü cəlb edən Azərbaycan bu və ya digər tədbirlərlə xalqlar və dövlətlər arasında əməkdaşlığa xidmət edir.

Müasir dünyanı narahat edən məsələlər də, məhz bu məkanda müzakirə olunub. Müxtəlif ölkələrin təmsilçiləri və fərqli fikirlər arasında daha böyük anlaşmanı təmin etmək kimi böyük bir missiyanı həyata keçirmiş olur. Təbii ki, belə tədbirləri keçirməkdə Azərbaycanın iqtisadi gücü var. Ölkədə əmin-amanlıq və sabitlik hökm sürür. İqtisadi və sosial inkişaf bütün sahələrdə öz əksini tapıb. Statistik rəqəmlərə nəzər salsaq, görərik ki, son 15 il ərzində yoxsulluğun və işsizliyin səviyyəsi 5 faizə enib. Dövlətimizin sosialyönümlü siyasətinin nəticəsi olaraq, ölkəmizdə 3100-dən artıq məktəb, 600-dən çox xəstəxana tikilib istifadəyə verilib. Hər il 5 milyondan artıq insan pulsuz müayinədən keçir. İqtisadi artım 3,2 dəfə olub. Davos Dünya İqtisadi Forumunun Azərbaycanı qlobal rəqabətə davamlılıq baxımından, 35-ci yerdə qərarlaşdırması da təsadüfi deyil və mövcud realıqlara söykənir.

Paytaxtımızda keçirilən VI Qlobal Bakı Forumu da, məhz inkişaf etmiş məkanda öz işinə başlayıb. Qlobal Bakı Forumu hər il müxtəlif mövzu və de vizlə dünyanın aktual problemlərinin müzakirə olunduğu mühüm platforma kimi qəbul edilməyə başlanılıb. Müzakirə olunan mövzularla bağlı tanınmış və nüfuzlu şəxslərin fikir mübadiləsi aparmaları bölgəmizin və dünyamızın ehtiyac duyduğu geniş üfüqlər açan düşüncələri ortaya qoyur. Bu məsələlərin həll yolunu tapmaq üçün əsl qlobal platformaya çevrilən Nizami Gəncəvi Beynəlxalq Mərkəzi tərəfindən təşkil olunmuş VI Qlobal Bakı Forumuna 50-dən çox ölkədən 500-dək nümayəndə, o cümlədən, Nizami Gəncəvi

Beynəlxalq Mərkəzinin üzvü olan sabiq dövlət və hökumət başçıları, beynəlxalq təşkilatların rəhbərləri, tanınmış ictimai-siyasi xadimlər və alimlər qatılıblar.

Bu ilki mövzusu "İnklüziv cəmiyyətlərin qurulması üçün fərqliliklərin aradan qaldırılması" olan forumda dünyada təhlükəsizliyin, sabitliyin, proqnozlaşdırmanın və əməkdaşlığın təmin edilməsi üçün məsələlər müzakirə edilərək, son illərdə dünyanın ümumi çağırışları müzakirə olunub. Bütün bunlar qütbləşən dünyada əhatəli və sülhsevər cəmiyyətlərin necə qurulması yollarını göstərmək baxımından son dərəcə əhəmiyyətli məsələdir. Təbii ki, hər məsələnin mərkəzində insan amili dayanır və bəşəriyyətdə olan insanların rifahın yüksək olması vacib məsələlərdəndir. Sülhün qorunması, dayanıqlı inkişaf, ədalətli bölüşmə, regional rifah və inkişafda uçurumun azaldılması önəmli hədəflər sırasındadır və belə mövzuların müzakirə edilərək, mühüm qərarların qəbul edilməsi vacibdir. Müasir dövrdə radikalizm, ksenofobiya, irqçilik, islamofobiya kimi problemlərə çox təsadüf olunur. Sülh içində yaşayan plüralist və demokratik cəmiyyətlər qurmaq üçün belə dağıdıcı cərəyanlara qarşı birlikdə mübarizə aparmağın vacibliyi əsas məsələlər sırasındadır. Forum çərçivəsində keçirilən panel iclaslarda "Müxtəlifliklər necə ortadan qaldırıla bilər" və "Ölkələr bir-birinə necə yaxınlaşdırıla bilər" mövzuları ətraflı müzakirə edilib. Nail oluna biləcək ən mühüm amil qarşılıqlı rəğbəti və dostluq əlaqələrinə daha da gücləndirməkdir. Qlobal sülhü, qardaşlığı təmin etmək yalnız və yalnız hər kəsin hadisələr qarşısında ikili standartlara yol vermədən, insanlığa və humanitar dəyərlərə əsaslanaraq, həll yolu təqdim edilməlidir.

Nizami Gəncəvi Beynəlxalq Mərkəzinin bir daha təşkil etdiyi Qlobal Bakı Forumu cəmiyyətlərimizin daha açıq, daha müxtəlif və daha da demokratik olmasını təmin etməklə bağlı konkret təkliflərə və təşəbbüslərə dair dərin müzakirələrə imkan yaradır. Forum üçün seçilmiş mövzu gələcək addımları aydın şəkildə göstərir. Forum çərçivəsində "Regional təhlükəsizlik, regional sülh: Orta Şərqi", "Balkan regionunun indiki və gələcək vəziyyəti: regional təhlükəsizliyin təməli və ya yeni geosiyasi şahmat lövhəsi?", "Çinin xa-

rici siyasətini necə başa düşmək olar?", "Kapitalizm: İqtisadi inkişaf ətraf mühitin deqradasiyasına ziddir?" mövzularında aparılan müzakirələrdə müxtəlifliyə hörmət, digər mədəniyyətlərlə, mütəmadi surətdə qarşılıqlı əlaqə, bütün insanların bərabər ləyaqətini qəbul etmək, hər yerdə sülhün və sabitliyin təmin olunması, qeyri-tolerantlıq və ekstremizm riskinin qarşısının alınması kimi məsələlər diqqətə çəkilib.

Qlobal Bakı Forumu istər əhatə dairəsi, istərsə də keyfiyyəti baxımdan, ildən-ildə daha da genişlənir. Forum qarşılıqlı anlaşmanı təbliğ etmək və gücləndirməklə də əhəmiyyətlidir.

Nəzakət ƏLƏDDİNQIZI

Ədliyyə orqanlarına qulluğa qəbulla bağlı sənəd qəbulu aprelin 16-da başa çatır

Ədliyyə Nazirliyinin Müsabiqə Komissiyası bildirir ki, ədliyyə orqanlarına qulluğa qəbul üzrə martın 1-dən etibarən elan olunmuş növbəti müsabiqədə iştirakla bağlı artıq 600-ə yaxın namizəd ərizə təqdim edib.

Komissiya tərəfindən ərizə qəbulunun aprelin 16-da başa çatdırılması və müsabiqədə iştirak edən hüquqşünaslar üçün test imtahanına və söhbət mərhələsinə mükəmməl hazırlaşmalarına və yüksək nəticələr əldə etmələrinə kömək məqsədilə nazirliyin Ədliyyə Akademiyasında ənənəvi ödənişsiz hazırlıq kursunun başlanılması qərara alınıb.

Ədliyyə Nazirliyinin mətbuat xidmətindən AZƏRTAC-a bildirilə ki, müsabiqənin birinci mərhələsində - test imtahanında iştirak üçün müraciətlərin qəbulu "Ədliyyə orqanlarına qulluğa qəbulla bağlı müsabiqədə iştirak üçün namizədin qeydə alınması" adlı elektron xidmət vasitəsilə həyata keçirilir. Ərizələr poçt vasitəsilə də göndərilə bilər. Test imtahanının vaxtı, yeri və digər məsələlər barədə əlavə məlumat veriləcək.

İmtahanlara hazırlıq kursunda iştirak etmək istəyən namizədlər birbaşa nazirliyin Ədliyyə Akademiyasına müraciət edə bilərlər (ünvan: Bakı şəhəri, Vidadi küçəsi 158, telefon: (012) 493-71-31). Nazirliyin internet sahifəsindən, eləcə də (012) 538-01-62, 537-05-90 nömrəli telefonlar vasitəsilə bütün suallarla bağlı operativ informasiya almaq olar.

Rusiya Azərbaycan Gənclər Birliyi Moskvada "Breyn-rinq" intellektual turniri keçirib

Moskvada Rusiya Azərbaycanlı Gənclər Birliyinin (RAGB) təşkilatçılığı ilə Moskva Dövlət Beynəlxalq Münasibətlər İnstitutunda (MDBMİ) "Breyn-rinq" intellektual turniri keçirilib.

AZƏRTAC xəbər verir ki, Moskvanın nüfuzlu ali məktəblərinin tələbələrinin təmsil olunduğu 18 komanda turnirdə biliklərini sınaqı. 150-dən



çox tələbənin iştirak etdiyi turnirdə O.Y.Kutafin adına Moskva Dövlət Hüquq Universitetinin komandası birinci yere sahib olub. İkinci yeri isə Rusiya Xarici İşlər Nazirliyinin Diplomatika Akademiyası tutub.

Tədbirdə çıxış edən MDBMİ-nin prorektoru İqor Loginov rektor Anatoli Torkunovun təbriklərini turnir iştirakçılarına çatdırıb. O deyib ki, Azərbaycandan gəlmiş 80-dən çox tələbə MDBMİ-də təhsil alır. Əminlik ki, bu gözəl ənənə uzun illər davam edəcək. Azərbaycanın Rusiyadakı səfiri Polad Bülbüloğlu deyib ki, Azərbaycanda gənclərə xüsusi qayğı göstərilir, onların xaricdə təhsil alması üçün program qəbul olunub. Mən çox şadam ki, bu intellektual turnir burada keçirilir.

Azərbaycanda aprelin 11-də prezident seçkilərinin keçiriləcəyini xatırladan səfir MDBMİ-də və Rusiyanın digər ali məktəblərində təhsil alan Azərbaycan vətəndaşlarını ölkəmizin Rusiyadakı səfirliyində açılan seçki məntəqəsinə gəlməyə və səsvermədə iştirak etməyə çağırıb: "Əminəm ki, Azərbaycan xalqı öz doğru seçimini edəcək. Bizim üçün çox önəmlidir ki, gənclər bu seçkilərdə iştirak etsinlər, çünki gələcək gənclərin əliyəndir".

Sonda çıxış edən RAGB İdarə Heyətinin üzvü Emin Hacıyev turnirin təşkilində verdiyi dəstəyə görə bu təhsil ocağının rəhbərliyinə təşəkkürünü bildirib. Beş il bundan öncə MDBMİ məzunlarının ilk forumunun məhz Bakıda keçirildiyini xatırladan E.Hacıyev bu ali məktəblə ölkəmiz arasında sıx əlaqələrin olduğunu söyləyib. Turnir çərçivəsində Rusiyada yaşayan, təhsil alan Azərbaycan gəncləri adından müraciət qəbul olunub. Müraciətdə 2018-ci il aprelin 11-nin yaşadığı ölkədən asılı olmayaraq bütün azərbaycanlılar üçün vacib tarix olduğu vurğulanıb.

11 aprel 2018-ci il

Azərbaycan və Bəhreyn Xarici İşlər nazirlikləri arasında siyasi məsləhətləşmələr keçirilib

Azərbaycan və Bəhreyn Xarici İşlər nazirlikləri arasında siyasi məsləhətləşmələr keçirilib. Bu barədə AZƏRTAC-a Azərbaycan Xarici İşlər Nazirliyinin mətbuat xidmətindən məlumat verilib.

Siyasi məsləhətləşmələrə Azərbaycan tərəfdən xarici işlər nazirinin müavini Xələf Xələfov, Bəhreyn Krallığı tərəfindən isə xarici işlər nazirinin beynəlxalq məsələlər üzrə müavini Şeyx Abdullah bin Əhməd Əl Xəlifə rəhbərlik edib.

Görüşdə ölkələrimiz arasında əməkdaşlığın mövcud vəziyyətindən məmnunluq ifadə edilib, perspektivlər barədə geniş fikir mübadiləsi aparılıb.

Nazir müavini Xələf Xələfov Azərbaycanın bir çox sahələrdə əldə etdiyi nailiyyətlər, son illərdə ölkədə həyata keçirilmiş iqtisadi islahatlar, eyni zamanda, ölkəmizin neft-qaz sahəsinin inkişafı istiqamətində görülən işlər, regional və global əhəmiyyətli layihələr barədə həmkarına məlumat verib. X.Xələfov Azərbaycanın Körfəz Əməkdaşlığı Şurası (KƏŞ) ölkələri ilə əlaqələrin inkişafına xüsusi əhəmiyyət verdiyinin deyib, Azərbaycanın Bəhreyn ilə münasibətləri daha da inkişaf etdirməkdə maraqlı olduğunu vurğulayıb.

X.Xələfov iki ölkə arasında siyasi dialoq mexanizminin əməkdaşlığın müxtəlif istiqamətləri üzrə fikir mübadiləsinin aparılması və gündəlikdə olan məsələlərin müzakirəsi baxımından mühüm rol oynadığını qeyd edib.

Azərbaycan iqtisadiyyatının inkişafı və şaxələndirilməsi barədə danışan X.Xələfov Azərbaycan ilə Bəhreyn arasında iqtisadi-ticarət, sərmayələr, kənd təsərrüfatı, neft-qaz, sənaye, turizm, bank sektoru, informasiya texnologiyaları və digər sahələrdə əməkdaşlıq üçün geniş imkanların olduğunu diqqətə çatdırıb.

Görüşdə X.Xələfov qonağa Azərbaycanın təşəbbüsü və iştirakı ilə həyata keçirilən irimiqyaslı nəqliyyat və enerji layihələri haqqında məlumat verərək Şimal-Cənub, Şərqi-Qərbi və Cənub-Qərbi nəqliyyat marşrutlarının Bəhreyn şirkətləri üçün də əlverişli imkanlar yarada biləcəyini deyib.

Şeyx Abdullah bin Əhməd Əl Xəlifə ölkələrimiz arasında iqtisadi-ticarət əlaqələrinin genişləndirilməsi üçün böyük potensialın olduğunu söyləyib.

Bəhreyn xarici işlər nazirinin müavini ölkəsinin Azərbaycan ilə hərtərəfli əməkdaşlığının inkişafında maraqlı olduğunu bildirərək Azərbaycan Hökumətinə Qoşulmama Hərəkatı nazirlər konfransının yüksək səviyyədə təşkilinə və ona göstərilən qonaqpərvərliyə görə təşəkkürünü bildirib. Bu xüsusda ölkəmizin beynəlxalq təşkilatlar çərçivəsində bir çox böyük tədbirlərə ev sahibliyi etməsinin təqdirəlayiq hal olduğunu ifadə edib.

Qonaq birbaşa hava əlaqəsinin mövcudluğunun, eləcə də Azərbaycan vətəndaşlarının sadələşdirilmiş viza rejimindən istifadə etməklə Manama hava limanında viza əldə etmələrinin Azərbaycan və Bəhreyn arasında ikitərəfli münasibətlərin yüksələn xətt üzrə inkişaf etdiyinin bariz nümunəsi olduğunu diqqətə çatdırıb. Şeyx Abdullah bin Əhməd Bəhreynin Ermənistan-Azərbaycan, Dağlıq Qarabağ münaqişəsinin tezliklə Azərbaycanın suverenliyinə hörmət və ərazi bütövlüyü çərçivəsində həll olunmasını dəstəklədiyini və bu mövqeyin sabit və dəyişilməz olduğunu vurğulayıb.

X.Xələfov regionda sülhə və sabitliyə, inteqrasiya proseslərinə, eləcə də regionun ümumi inkişafına başlıca əngəl olan Ermənistan-Azərbaycan, Dağlıq Qarabağ münaqişəsi üzrə Bəhreynin Azərbaycanın ədalətli mövqeyinə dəstəyinin yüksək qiymətləndirildiyini vurğulayıb. O, münaqişənin həllinin yalnız Azərbaycan torpaqlarının işğaldan azad olunması ilə mümkün olduğunu diqqətə çatdırıb. Görüşdə, həmçinin beynəlxalq təşkilatlar çərçivəsində əməkdaşlıq, iqtisadi-ticarət əlaqələrinin inkişaf etdirilməsi üçün hökumətlərarası birgə komissiyaların yaradılması və qarşılıqlı maraq kəsb edən digər məsələlər ətrafında fikir mübadiləsi aparılıb.

“İstədikləri bu deyil, ortalığı qarışdırmaqdır”

Neftlə zəngin olan müsəlman ölkələrinə səslənərək deyirəm ki, zəkatlarını yoxsul ölkələrə versələr dünyada kasıb qalmaz. Axar.az xəbər verir ki, bu sözləri TİKA-nın toplantısında çıxışı zamanı deyib.

“Türkiyə 4,5 milyon miqranta ev sahibliyi edir.

Terror qruplarına qarşı mübarizədə təəssüf ki, yanımızda çox az dost gördük. ABŞ-da yeni yaradılan administrasiya da “Təhlükəsiz bölgə yarıda” dedi. Biz də razılaşırdıq. Lakin yaxın durmadılar. Çünki istədikləri bu deyil, ortalığı qarışdırmaqdır”, - deyərək dövlət başçısı bildirib.



“Orada doğrudan da kimyəvi silahın tətbiqinə dair sübutlar çox-çox aydındır. Bunu bir daha yoxlamaq olar, lakin bu, bizim qiymətləndirməmizi dəyişməyəcək. Biz dünən açıq bəyan etdik ki, kimyəvi silah tətbiqini

Aİmaniya federal kansleri Angela Merkel Suriyanın Duma şəhərində kimyəvi silahın tətbiqinə dair sübutların yetərli olduğunu bildirib. APA-nın TASS-a istinadən verdiyi xəbərə görə, A. Merkel bunu Berlində Ukrayna prezidenti Pyotr Poroşenko ilə görüşdən sonra keçirilən mətbuat konfransında deyib.

“Orada doğrudan da kimyəvi silahın tətbiqinə dair sübutlar çox-çox aydındır. Bunu bir daha yoxlamaq olar, lakin bu, bizim qiymətləndirməmizi dəyişməyəcək. Biz dünən açıq bəyan etdik ki, kimyəvi silah tətbiqini

Merkel: “Suriyada kimyəvi silahın tətbiqi ilə bağlı çox aydın sübutlar var”

qətiyyətlə qınayırıq. Mən deməliyəm ki, bu qədər beynəlxalq diskussiyadan sonra yenə də kimyəvi silahlardan istifadə olunması dəhşət doğurur. Biz bu barədə açıq dillə danışmalıyıq”.

Görkəmli alimin 80 illik yubileyi qeyd edilib

Azərbaycan Milli Elmlər Akademiyasının (AMEA) akademik H.Əliyev adına Coğrafiya İnstitutunda coğrafiyaçı, torpaqşünas alim, kənd təsərrüfatı elmləri namizədi Seyyaf Xəlilovun 80 illik yubileyi qeyd olunub.

Coğrafiya İnstitutundan AZƏRTAC-a bildirilib ki, tədbirdə bu elm müəssisəsinin direktoru, akademik Ramiz Məmmədov S.Xəlilovun elmi yaradıcılığı

və ictimai fəaliyyəti haqqında ətraflı məlumat verib. Qeyd olunub ki, alimin əldə etdiyi elmi nəticələr, Azərbaycanın ayrı-ayrı bölgələrinə aid hazırladığı xəritələr respublikada torpaqların mühafizəsi və istifadəsinin yaxşılaşdırılmasında mühüm rol oynayıb. S.Xəlilov iqlimin dəyişməsi və antropogen amillərin fəaliyyəti sayəsində torpaqlarda baş verən genetik dəyişiklikləri öyrənib, bu sahədə 60-dan artıq elmi məqalənin, iki monoqrafiyanın müəllifidir.

Coğrafiya İnstitutu Azərbaycanın torpaq ehtiyatları şöbəsinin müdiri, aqrar elmlər üzrə fəlsəfə doktoru İsmayıl Quliyev görkəmli tədqiqatçı haqqında geniş məruzə ilə çıxış edib. Vurğulanıb ki, alim elmi tədqiqat işlərini həmişə zamanın tələblərinə uyğun aparıb. Torpaqların morfoqenetik pozulmaları, torpaq-bitki arasında qarşılıqlı əlaqə, antropogen təsirin qiymətləndirilməsi, torpaqlardan səmərəli istifadə onun qarşısında duran problemlər olub.

Aqrar elmləri üzrə fəlsəfə doktorları Hafiz Yaqubov, Tahirə Salmanova, Vilayət Həsənov, coğrafiya elmləri doktoru Rənabəyim Qaşqay, coğrafiya üzrə fəlsəfə doktoru Həbib Haqverdiyev və başqaları S.Xəlilovla bağlı xatirələrini bölüşüb, onun elmə verdiyi töhfələrdən bəhs ediblər.

S.Xəlilovun ailə üzvləri adından çıxış edən alimin qızı Xatirə Xəlilova atasının torpağa olan sevgisindən, bağlılığından danışdı. Diqqətə çatdırılıb ki, S.Xəlilov ömrünün çox hissəsini Azərbaycan torpaqlarının tədqiqinə sərf edib.

Əbülfəs Qarayev Özbəkistan Ali Məclisinin Qanunvericilik Palatası sədrinin müavini ilə görüşüb



Mədəniyyət və turizm naziri Əbülfəs Qarayev Özbəkistan Ali Məclisinin Qanunvericilik Palatası sədrinin müavini Sarvar Otomurovun rəhbərlik etdiyi nümayəndə heyəti ilə görüşüb.

Nazirliyin informasiya və ictimaiyyətlə əlaqələr şöbəsinə APA-ya verilən məlumata görə, Ə. Qarayev Özbəkistan və Azərbaycan arasında mədəniyyət və turizm əlaqələrinin

inkişaf etdirilməsi, turistlərin cəlb olunması istiqamətində qarşılıqlı əməkdaşlığın sürətləndirilməsi üçün görüşlərin keçirilməsinin vacibliyini vurğulayıb. Sarvar Otomurov Özbəkistanın turizm bazarı üçün Azərbaycanın prioritet istiqamətlərdən biri olduğunu və bu məqsədlə qarşılıqlı turist mübadiləsinin xüsusi əhəmiyyətini qeyd edib.

Nazir ölkəmizin müxtəlif turizm imkanlarının, o cümlədən sağlamlıq turizmi, qış turizmi və s. turizm sahələrinin özbək turistlərini Qalaaltı, Naftalan, Duzdağ, Şahdağ və s. istiqamətlərinə cəlb edə biləcəyini bildirib. Qeyd edib ki, bu məqsədlə hər iki ölkəyə info-turların təşkili turistlərin cəlb olunması, turizm potensialının təbliği istiqamətində effektiv ola bilər.

Görüşdə Özbəkistan və Azərbaycan arasında birbaşa uçuşların mövcudluğunu nəzərə alaraq, birgə turist paketlərinin hazırlanması, çarter reyslərin açılması, qarşılıqlı turist axınının stimullaşdırılması ilə bağlı təkliflər səsləndirilib. Qonaq Özbəkistanın Turizm inkişafı üzrə Dövlət Komitəsi ilə hüquqi baza əsasında əməkdaşlığın daha da inkişaf etdirilməsinin əhəmiyyətini vurğulayıb.



Info-tur iştirakçıları: Qədimliyi və müasirliyi ilə göz oxşayan Naxçıvan böyük turizm potensialına malikdir

Naxçıvan Muxtar Respublikasının turizm potensialını tanımaq məqsədilə "Nəşicahan Holding" tərəfindən aprelin 8-dən 10-dək qədim diyara "Naxçıvanı tanıyaq və tanıdaq" layihəsi çərçivəsində info-tur təşkil edilib. AZƏRTAC-ın Naxçıvan bürosu xəbər verir ki, info-tur çərçivəsində 12 ölkənin və Azərbaycanın 120-dən çox müxtəlif turizm şirkətlərindən, ümumilikdə, 200-dən artıq sahibkar və turizm sahəsinin mütəxəssisi muxtar respublikaya gəlib.

Səfərin ilk günü "Duzdağ" otağında "Nəşicahan Holding" və Naxçıvan Muxtar Respublikası Mədəniyyət və Turizm Nazirliyinin, həmçinin yerli turizm nümayəndələrinin iştirakı ilə qonaqlarla görüş keçirilib.

Sonra qonaqlar Naxçıvan şəhərindəki "Naxçıvanqala" Tarix-Memarlıq Muzey Kompleksində keçirilən "Kətə" festivalında iştirak ediblər. Bir-birindən maraqlı musiqi nümunələrini dinləyən info-tur iştirakçıları müxtəlif növdə bəşirilən kəmərlərin də dadına baxıblar.

Ardınca Culfa rayonunun ərazisində yerləşən "Əlincəqala" tarixi abidəsi və muzeyi ziyarət edilib. Məlumat verilib ki, Əlincəqala tarixi abidəsi və "Əlincəqala" Tarix-Mədəniyyət Muzeyi Naxçıvan Muxtar Respublikası Ali Məclisi Sədrinin 2014-cü il 11 fevral tarixli Sərəncamına əsasən bərpa olunub. Əlincəqala tarixi abidəsinin bərpa olunması xalqımızın çoxxəzlik tarixi-mədəni irsinin gələcək nəsillərə çatdırılması və bütün dünyada tanıtılması baxımından mühüm əhəmiyyət daşıyır.

Sahibkarlar və turizm sahəsi üzrə mütəxəssislər "Xan Sarayı" Dövlət Tarix-Memarlıq, Möminə Xatın və Açıq Səma Altında Muzey Kompleksi ilə də tanış olub, bu tarixi abidələr haqqında ətraflı məlumat alıblar. Naxçıvan şəhərindəki Əcəmi seyrəngahında açıq səma altında nümayiş etdirilən daş abidələr qonaqlarda xoş təəssürat yaradıb. Azərbaycan milli memarlığının möhtəşəm abidəsi olan Möminə xatın türbəsi ilə tanışlıq zamanı bildirilib ki, türbə Azərbaycanın Atabəylər dövlətinin banisi Şəmsəddin Eldənizin göstərişi ilə 1186-cı ildə tikilib. Həyat yoldaşı Möminə xatının məzarı üzərində ucaldılmış meqəbərə tanınmış memar Əcəmi Əbubəkr oğlu Naxçıvani tərəfindən inşa olunub.

Xan sarayında info-tur iştirakçılarına məlumat verilib ki, bu muzey Naxçıvan xanlığının milli dövlətçiliyimizdəki rolu, Azərbaycanın bu ərazidəki torpaqlarının qorunub saxlanılmasında xidmətləri nəzərə alınaraq yaradılıb. Hazırda 8 ekspozisiya zalından ibarət olan muzeydə 900-dən çox eksponat var. Bu ekspozisiya



natlar içərisində arxiv sənədləri, fotosəkillər, Naxçıvan xanlarının şəcərəsi, xanlığın xəritəsi nümayiş etdirilir.

Qonaqlar Naxçıvan şəhərindəki Şəhidlər xiyabanında da olublar. Info-tur iştirakçıları Vətənimizin azadlığı və ərazi bütövlüyü uğrunda mübarizədə canlarından keçərək şəhidlik zirvəsinə ucalan Vətən oğullarının məzarlarını ziyarət ediblər. Duzdağ Fizioterapiya Mərkəzi, Uzunoba İstirahət Kompleksi, dəniz səviyyəsindən 2 min 450 metr yüksəklikdə yerləşən Batabat yaylağı ilə tanışlıq da yadda qalan olub. Məşhur üzən ada, Ağbulaq İstirahət Mərkəzi qonaqlarda xoş təəssürat yaradıb.

Sonra Cəlil Məmmədquluzadə adına Naxçıvan Dövlət Musiqili Dram Teatrında "Naxçıvanın turizm potensialı" adlı tanıtım filminə baxış keçirilib. Burada qədim diyarın çoxsaylı turizm məkanlarının təbliği məqsədilə Naxçıvan Muxtar Respublikasının Mədəniyyət və Turizm Nazirliyi tərəfindən hazırlanmış bukletlər də təqdim edilib. "Əshabi-Kəhf Ziyarətgahı" Dini Mədəni Abidə Kompleksi, At-



çılıq Mərkəzi, Naxçıvan Biznes Mərkəzi ilə tanış olan info-tur iştirakçıları muxtar respublikada turizmin inkişaf imkanları, qədim diyarın sürətli sosial-iqtisadi tərəqqisi ilə bağlı ətraflı məlumatlar əldə ediblər.

Gəzinti əsnasında qonaqların bir neçəsi ilə görüşüb həmsöhbət olduq. Qonaqların fikrincə, Naxçıvanın geniş turizm potensialı var və mövcud potensialdan lazımlı

ca istifadə olunması üçün qarşılıqlı əməkdaşlıqlar bundan sonra daha geniş məcrada davam etdirilməlidir.

Info-turun İran İslam Respublikasından olan iştirakçısı Araş Gəraylı AZƏRTAC-ın Naxçıvan bürosunun müxbiri ilə söhbətində bildirib ki, Naxçıvan çox gözəl və təmiz bir şəhərdir. "Bir neçə yerlə tanış olduqdan sonra belə qənaətə gəldim ki, Naxçıvanın böyük tu-

rizm potensialı var. Göstərilən tanıtım filmindən ətraflı məlumat alındı ki, Naxçıvanda tarixi abidələrin bərpası, yeni turizm obyektlərinin tikintisi diqqətdə saxlanılıb, mühüm layihələr həyata keçirilib. Naxçıvanın kənd yaşayış məntəqələrinin abadlaşdırılması isə məni valeh etdi" - deyən Araş Gəraylı vurğulayıb ki, Əlincəqala çox möhtəşəm bir tarixi abidədir. Əslində, qala ilə bağlı məlumatım var idi, lakin orada olmağı çox istəyirdim. Bu gün İran İslam Respublikasından Naxçıvana gələn turistlərin sayı kifayət qədərdir. Biz də çalışacağıq ki, bundan sonra da muxtar respublikaya daha çox turist gəlməsinə öz töhfəmizi verək.

Qardaş Türkiyədən gələn Serpil Onal isə onları Naxçıvana dəvət etdiklərinə görə əvvəlcə "Nəşicahan Holding"ə minnətdarlığını bildirib. "Bu, Naxçıvana ilk gəlişim deyil. Lakin turizm sahəsi üzrə mütəxəssis kimi ilk dəfədir ki,

belə böyük layihədə iştirak edərəm. Muxtar respublikanın özünəməxsus gözəlliyi, qonaqpərvər insanları və hər şeydən öncə, səlqə-sahmanı ilə seçilən şəhər və kəndləri var. Yaradılmış şərait Naxçıvanın turizm imkanlarını daha da artırır" - deyən Serpil Onal qeyd edib ki, muxtar respublika bu gün yerli və əcnəbi turistləri yüksək səviyyədə qəbul edəcək potensiala malikdir. Naxçıvan bütün bu gözəllikləri ilə qarşıdakı illərdə daha çox turist qəbul edəcək.

Paytaxt Bakı şəhərindən gələn Natiq Paşayev isə bildirib ki, Naxçıvan dini turizmin inkişafı baxımından da çox əhəmiyyətli diyardır. "Çünki burada qədim tarixi abidələr, bir çox dini ziyarətgahlar və dünya əhəmiyyətli "Əshabi-Kəhf Ziyarətgahı" Dini Mədəni Abidə Kompleksi yerləşir. Bildiyimiz kimi, bu məkan haqqında müqəddəs Qurani-Kərimdə "Əl-Kəhf" surəsinin 9-27-ci ayələrində bəhs edilir", - deyən Natiq Paşayev vurğulayıb ki, Naxçıvanın müasir inkişafı gələcəkdə buraya daha çox turist gəlməsinə şərait yaradır.

11 aprel 2018-ci il

Mehdi Məmmədov - 100

Sənətdə özünü peşəkarlığı ilə təsdiqləyən böyük sənətkar

Azərbaycan rejissorluq sənəti tarixində xüsusi yeri olan xalq artisti Mehdi Məmmədovun quruluş verdiyi tamaşalarda idrakın gücü zərfliyə və emosiyaya, psixoloji çalarlardan zəmin tapan lirizmə qovuşaraq, tamaşaçını düşüncələr aləminə aparır. Onun quruluş verdiyi tamaşalar obrazların xarakterini açan ifadə vasitələrindəki rəngarənglikdən irəli gəlirdi. Belə bir sənətkarın 100 yaşını qeyd edəcəyik.



Xalq artisti Mehdi Məmmədov 1918-ci ildə Şuşada doğulsa da, məktəb təhsilini Bakıda alıb. Yeddinci sınıfdan Bakı Türk İşçi Teatrının tamaşalarında kütləvi səhnələrə çıxan Mehdi Məmmədov Bakı Teatr Məktəbini bitirib. Həmin il Moskvada ali rejissor təhsili alıb. 1940-cı ildə Gəncə Dövlət Dram Teatrında Məmmədhusəyn Təhmasibin "Bahar" dramını diplom işi kimi tamaşaya hazırlayıb. Təyinatla Gəncəyə göndərilən gənc rejissor 1945-ci ilin yay mövsümünün sonunadək burada işləyərək, sentyabrda Bakıya gəlib. Burada müxtəlif sənət ocaqlarında, əsasən, monumental səpki tamaşalar hazırlayıb. Ayrı-ayrı illərdə Gəncə Dövlət Dram Teatrında, Milli Dram Teatrında, Opera və Balet Teatrında, Azərbaycan Dövlət Rus Dram Teatrında baş rejissor kürsüsünü tutub. Quruluşçu rejissor kimi ən çox Milli Dram Teatrında quruluşlar verib. 1945-ci ildən ömrünün sonuna qədər Azərbaycan Dövlət Teatr İnstitutunda aktyor və rejissor sənətindən dərs deyib, kafedra müdiri vəzifəsində çalışıb. 1968-ci ildə "Azəri dramaturgiyasının estetik problemləri" mövzusunda doktorluq dissertasiyası müdafiə edib. 1960-cı ildən professor vəzifəsini tutan, sənətşünaslıq doktoru Mehdi Məmmədov "Azəri dramaturgiyasının estetik problemləri", "Teatr düşüncələri", "Teatrlar. Aktyorlar. Tamaşalar", "Hüseyn Ərəblinski", "Onun sənət ulduzu", "Moskva Akademik Bədaye Teatrı", "Aleksandr Tuqanov" (rus dilində), "Rejissor sənəti", "Sabit Rəhman" və digər kitablarını qələmə almışdır. Sənətdə qazandığı uğurlara görə, Mehdi Məmmədov respublikanın əməkdar incəsənət xadimi, xalq artisti və SSRİ xalq artisti fəxri adlarına layiq görülüb. Akademik Dram Teatrında hazırladığı Hüseyn Cavidin "İblis" faciəsinə görə 1984-cü ildə Azərbaycan Dövlət mükafatı ilə təltif olunub.

Onun Milli Dram Teatrında ilk işi 1946-cı ildə Şekspirin "On ikinci gecə" komediyasının tamaşası olub. Müəyyən fasilələrlə bu sənət ocağında Cəfər Cabbarlının "Yaşar", Aleksandr Fadeyevin "Gənc qvardiya", Sabit Rəhmanın "Aydınlıq", "Əliqulu evləni", Lope de Veqanın "Rəqs müəllimi", Əbdürrəhim bəy Haqverdiyevin "Dağılan tifaq", Məmmədhusəyn Təhmasibin "Çiçəklənən arzul", Nikolay Qoqolun "Müfəttiş", Karlo Haldoninin "Mehmanxana sahibəsi", İmran Qasimovla Həsən Seyidbəylinin "Uzaq sahillərdə", Mehdi Hüseynin "Alov", Mirzə İbrahimovun "Kəndçi qızı", Lev Tolstoyun "Canlı meyit", Hüseyn Cavidin "Xəyyam" və "İblis", Səməd Vurğunun "İnsan", Maksim Gorkinin "Meşşanlar" və s. əsərlərinə müxtəlif janrlarda səhnə həyatı verib. Opera və Balet Teatrında Fikrət Əmirovun "Sevil", Leo Delibin "Lakme", Cahangir Cahangirovun "Azad", Üzeyir bəy Hacıbəyovun "Leyli və Məcnun", "Koroğlu", Cakomo Puççininin "Toska" operalarına quruluş verməklə, bu teatrdə fəlsəfi-monumental teatrın imkanlarına genişlik açıb. Rus Dram Teatrında Maksim Gorkinin "Həyatın dibində" və Mixail Şatrovun "Mənim Nadejdaların" dramlarının quruluşçu rejissoru olub.

Mehdi Məmmədov səhnə sənətinə aktyorluqla başlayıb. Teatr məktəbində Karl Moor ("Qaçqınlar", Şiller), Hacı Əhməd ("Almaz", Cəfər Cabbarlı), Moskvada Lunaçarski adına Ali Teatr Sənəti İnstitutunda Evstiqneyo ("Günəş övladları", Maksim Gorki), Neznamov ("Günahsız müqəssirlər", Aleksandr Ostrovski) rollarını oynayıb. İşçi teatrında Süleyman Rüstəm və Hacıbaba Nəzərlinin "Yanğın", Seyid Hüseynin "Kölgə" dramlarındakı Gənc aqronom və Bəxtiyar, Gəncə Teatrında Səməd Vurğunun "Vaqif", "Xanlar", Mirzə İbrahimovun "Madrid", Məmmədhusəyn Təhmasibin, "Bahar", Mehdi Hüseynin "Nizami" pyeslərinin tamaşalarında Eldar, Söhbət, Karton, Qaya və Əbdək rollarında səhnəyə çıxıb. Akademik Dram Teatrında isə "Alov"da Kamalov, "Canlı meyit"də Protasov, "Xəyyam"da Xəyyam, "Meşşanlar"da Terenti Teterov rollarında çıxış edib. "Azərbaycanfilm" in 1959-cu ildə istehsal etdiyi "Onu bağışlamaq olarmı?" filmində Qaya roluna çəkilib. Radio Teatrında Şekspirin "Hamlet" faciəsində baş rolunu səsləndirib. Zəngin elmi təfəkkürə malik olan Mehdi Məmmədov milli teatrşünaslıq elmimizin inkişafında, rezenziya janrının formalaşmasında səmərəli fəaliyyət göstərib. 1971-1976-cı illərdə Azərbaycan Teatr Cəmiyyətinin (hazırkı Teatr Xadimləri İttifaqı) sədri seçilib. Görkəmli alimin yazdığı və dərslik kimi keçilən "Rejissor sənəti", "Həyat və sənət yollarında", "Mah teatr" kitabları elmi dəyərlərini bu gün də saxlamaqdadır. Mehdi Məmmədovun rejissor üslubunun fərdi keyfiyyətlərini qısaca belə ifadə etmək olar: Mehdi Məmmədov aktyorun rol-obraz üzərində analitik təhlilini əsas və mühüm prinsip kimi götürürdü. Mehdi Məmmədov pauzaların psixoloji nöqtəsini tamaşanın əsas akkordu ilə ustalıqla birləşdirirdi. Mehdi Məmmədov tamaşalarında (hətta ailə-məişət mövzulu əsərlərin səhnə həllində də) ictimai motivləri fəlsəfi dərinliyin gur işığı ilə ziyalandırırdı.

Mehdi Məmmədov məzmun və forma vəhdətini möhtəşəm monumentallıqda təcəssüm etdirirdi. Bu məqsədlə, tərtibatçı-rəssamlarla yaradıcı tələbkarlıqla işləyirdi. Mehdi Məmmədovun janrından asılı olmayaraq, hazırladığı səhnə əsərlərində idrakın gücü zərflilik və emosiya ilə, psixoloji çalarlardan qidalanan lirizmle ahəngdar cazibə yaradırdı. Mehdi Məmmədov tamaşanın ali məqsədini psixoloji münasibətlərin, əqidə mübarizələrin mahiyyətində və fərdin dünyanı dərkində axtarırdı. Mehdi Məmmədov kəskin epizodlarda verdiyi ən mürəkkəb mizanlarda da müəyyən dinamik, musiqili, poetik və ifadəli ritmə əsaslanırdı. Mehdi Məmmədov janr əlvanlığına az, ancaq cəsarətlə meyil edirdi. Mövzunu janrın qanunları çərçivəsində, cəmiyyətin ictimai-sosial, çağdaş mənəvi-əxlaqi problemləri ilə əlaqələndirirdi. Mehdi Məmmədov cəmiyyətdə olduğu kimi, sənətdə də özünü təsdiq mövqeyində dayanırdı. Mehdi Məmmədovun rejissorluğu, bütövlükdə realist monumentallığı və fəlsəfi dərinliyə geniş meydan açması ilə səciyyəvidir.

ZÜMRÜD

Amerikalı müşahidəçi: Gənc və müstəqil Azərbaycanın seçki təcrübəsi bir çox ölkələr üçün nümunədir

Gənc və müstəqil Azərbaycanın seçki təcrübəsi bir çox ölkələr üçün nümunədir. Trend-in məlumatına görə, bunu Azərbaycanda prezident seçkilərində müşahidə aparacaq amerikalı ekspert, "Tool Shed Group"un rəhbəri Ceyson Kats "Seçki-2018" Müstəqil Medai Mərkəzinə açıqlamasında deyib.



C.Kats 2015-ci ildə Azərbaycanda parlament seçkilərində də müşahidəçi kimi iştirak etdiyini bildirib: "Həmin vaxt mən seçki prosesində fəal iştirak edən müşahidəçi idim. İnsanlarla söhbət etdim, təmaslar qurdum. Seçicilərin seçkiyə gəlişindən tutmuş bülletenlərin qutuya atılmasına qədər bütün prosesləri izlədim. O zaman olduğum məntəqələrdə heç bir problem qeyd alınmadı".

Müşahidəçi bildirib ki, builki seçki prosesi də yüksək səviyyədə təşkil olunub: "Əminəm ki, bu dəfə də seçkilər azad və demokratik keçiriləcək. Gənc və müstəqil Azərbaycanın seçki təcrübəsi bir çox ölkələr üçün nümunədir. Xüsusilə də məntəqələrdə veb-kameraların quraşdırılması təcrübəsindən başqa ölkələr də yararlanı bilər. Müşahidələrimi əsas götürərək deyə bilərəm ki, sabah seçki günü xalq sərbəst şəkildə öz istədiyini namizədə səs verəcək".

Qeyd edək ki, Azərbaycanda prezident seçkilərində 8 nəfərin namizədliyi qeyd alınıb. Onlardan 6 nəfərin namizədliyi siyasi partiyalar tərəfindən, bir nəfərin namizədliyi öz təşəbbüsü ilə, bir nəfərin namizədliyi isə təşəbbüs qrupu tərəfindən irəli sürülüb.

Prezident seçkiləri günü Mətbuat Şurasında "qaynar xətt" fəaliyyət göstərəcək



Azərbaycan Mətbuat Şurası aprelin 11-də keçiriləcək Prezident seçkilərində jurnalistlərin prosesini izləmələri üçün monitorinqini aparacaq. Mətbuat Şurasından Trend-ə verilən məlumata görə, bu məqsədlə Şuranın İdarə Heyətinin üzvləri istər paytaxtda, istərsə də ölkəmizin müxtəlif bölgələrindəki seçki məntəqələrində peşə vəzifəsini yerinə yetirən jurnalistlərə yaradılmış şəraitə tanış olacaqlar. Bu işə Mətbuat Şurasına üzv mərkəzi və regional kütləvi informasiya vasitələrinin əməkdaşları da cəlb olunub. Monitorinqin 125 seçki dairəsinin mütləq əksəriyyətini əhatə etməsi nəzərdə tutulub. Şuranın İdarə Heyətinin üzvləri həmçinin müşahidəçi qismində də seçkinin gedişini izləyəcəklər.

Almaniyada antisemitizmə qarşı mübarizə üzrə ombudsman postu yaradılır

Almaniya hökuməti antisemitizmə qarşı mübarizə üzrə müvəkkil postu yaradır. Diplomət Feliks Klyayn ilk ombudsman ola bilər. O, hazırda səfir dərəcəsinə AFR Xarici İşlər Nazirliyinin yəhudi təşkilatları ilə münasibətlər və antisemitizm problemləri üzrə müvəkkili vəzifəsini tutur.

AZƏRTAC xəbər verir ki, F.Klyaynın namizədliyini daxili işlər naziri Horst Zeyehofer irəli sürəcək. Bununla bağlı AFR Daxili İşlər Nazirliyinin "Twitter" səhifəsində məlumat yayılıb.

Yəhudilərin Almaniyada Mərkəzi Şurası yeni postun yaradılmasını mühüm xəbərdarlıq kimi qəbul edir. Şuranın rəhbəri Yozef Şusterin sözlərinə görə, yeni hökumət koalisiyası bu addımı ilə ölkədə artmaqda olan antisemitizm meyillərinə qarşı mübarizə aparmaq əzmini nümayiş etdirir. O, Klyaynı Almaniyada və ölkənin hüdudlarından kənar yəhudi icmalarının etibar etdiyi ekspert adlandırılıb və antisemitizmə qarşı mübarizədə ombudsmanın qətiyyətli və məntəqli addımlar atacağına əmin olduğunu bildirib.



"Səyyar kitabxana" Cocuq Mərcanlıda oxucuların ixtiyarında olacaq

Gənclər və İdman Nazirliyinin dəstəyi ilə Azərbaycan Tələbə Gənclər Təşkilatları İttifaqı (ATGTİ) tərəfindən "Səyyar kitabxana" layihəsi artıq martın əvvəlindən Bərdə və Tərtər rayonlarında fəaliyyətini davam etdirir.

ATGTİ-dən AZƏRTAC-a bildirilib ki, kitabxana aprelin 12-də Cəbrayıl rayonunun Cocuq Mərcanlı kəndində oxucuların istifadəsində olacaq. Daha sonra kitabxana Beyləqan və İmişli rayonlarında fəaliyyətini davam etdirəcək.

Qeyd edək ki, martın 12-də "Səyyar kitabxana V" layihəsinin açılışı keçirilib. Layihəni çərçivəsində üstüörtülü, xüsusi yük maşınında səyyar fəaliyyət göstərən kitabxanada beş min kitab və on min elektron nəşr var. Kitabxanada oxucuların işini asanlaşdırmaq məqsədi ilə xüsusi proqramda nəşrlərin elektron kataloqu da yerləşdirilib. Səkkiz bölmədə fəaliyyət göstərən kitabxanada dörd dildə nəşrlər mövcuddur.

Layihənin həyata keçirilməsində məqsəd gənclərin mütaliyə marağının artırılması, kitabın təbliğatı, onların təmənnsiz olaraq kitab və elektron kitab vəsaitləri ilə təmin olunmasıdır.





Azərbaycan kinosu 120: tarixi, bu günü və gələcək inkişaf perspektivləri

Yarandığı gündən insanların dünyagörüşünü formalaşdıran, hər bir xalqın tarixini, milli adət-ənənəsini yaşadan, həyatın bütün sahələrinə nüfuz edən kino sənəti bəşəriyyətin ən böyük kəşfidir. Kino yeganə sənət növüdür ki, özündə mədəniyyətin bir neçə sahəsini birləşdirir. Kinonun bir üstünlüyü də ayanılıyındadır, inandırma gücünə və təsirə malik olmasıdır.

Neftin sənayə üsulu ilə hasilatına başlanması nəticəsində Bakının iqtisadi dirçəlişi milli mədəniyyətin bir çox sahələri ilə yanaşı, kino sənətinin də meydana çıxması üçün əlverişli zəmin yaradıb. Azərbaycan kinosu hər zaman fərqliliyi və milliliyini özündə birləşdirib. Hətta Sovet rejimində belə filmlərimizdə bizə xas olan dəyərlərimiz elə ustalılıqla verilib ki, hər dəfə bu filmlərə baxanda, tamaşaçı özü üçün bir yenilik tapıb. Azərbaycan kino sənətinin tarixi 1898-ci il avqust ayının 2-nə təsadüf olunur. Neft Bakısına dair ilk xronikal süljetlərin nümayişi ilə başlayan Azərbaycan kino sənəti təşəkkül tapdığı vaxtdan etibarən böyük inkişaf yolu keçib və öten müddət ərzində xalqın mədəni-mənəvi həyatında özünəməxsus mövqə qazanıb. Kino yaradıcılığı işinin uğurlu təşkili sayəsində ölkə kinematografiyası sonralar öz imkanlarını getdikcə daha da artırıb, əldə etdiyi nailiyyətlərlə Azərbaycanın zəngin mədəniyyət salnaməsinə parlaq səhifələr yazıb. Peşəkar kadrlar tərəfindən yüksək sənətkarlıqla yaradılaraq Azərbaycan kinosu tarixində xüsusi yer tutan ekran əsərləri əsas etibarilə həmin dövrün məhsuludur.

XIX əsrin sonlarında bakılı naşir və fotoqraf Aleksandr Mixayloviç Mişonun kinonika çəkilişləri ilə Azərbaycan kinosunun əsası qoyulub. 1898-ci ildən başlayaraq Azərbaycanda “Şəhər bağında xalq gezintisi”, “Qatarın dəmiryol stansiyasına daxil olması”, “Bazar küçəsi sübhçağı”, “Bibiheybətdə neft fontanı yanğını” və başqa süljetlər çəkilib.

1900-cü ildə Parisdə keçirilən ümumdünya sərgisində “Bibiheybətdə neft fontanı yanğını” və “Balaxanıda neft fontanı” xronikalı nümayiş etdirilib.

Azərbaycanda əvvəlcə səssiz və ağ-qara, sonradan isə səslili və rəngli kino yarandı. 1924-cü ildə ilk ikiseriyalı “Qız qalası əfsanəsi” bədii filmi ekranlara çıxıb. 1935-ci ildə “Mavi dənizin sahilində” bədii filmi ilə Azərbaycanda səslili kinonun istehsalına başlanılıb. Səslili kinonun yaranması ilə səssiz kinonun da yaradıcı imkanları genişlənib. 1945-ci ildə yaradılan və ekran sənətimizin qızıl fonduna daxil olan “Arşın mal alan” filmindən sonra Azərbaycan kinosunda musiqili komediya janrına meyil güclənib. 1956-cı ildə kinomuzda daha bir keyfiyyət dəyişikliyi baş verib, ilk rəngli bədii film olan “O olmasın, bu olsun” filmi çəkilib. Ümumilikdə, 1969-cu ilə qədər Azərbaycanda cəmi 120 bədii, 600 sənədli film və 4 cizgi filmi çəkilib.

Ümummillii Lider Heydər Əliyevin ölkəmizə rəhbərliyinin birinci dövründə milli kinonun inkişafına da diqqət və qayğı göstərilib. Həmin dövrdə Azərbaycan kinematografiyası öz imkanlarını artıraraq ciddi sənət nailiyyətləri qazanıb. Kinomuzun yeni inkişaf mərhələləri yaşadığı bu illərdə ssenarist, rejissor, operator, rəssam kadrlarının bir neçə nəslə yetişib və milli özünəməxsusluğu ilə seçilən koloritli və parlaq ekran əsərləri yaradılıb.

Azərbaycan kinosu tarixinin əsl yetkinlik dövrü sayılan 1970-1980-ci illərdə kino salnaməmizin unudulmaz səhifələrini təşkil edən, mədəniyyətimizin qızıl fonduna daxil olan tarixi filmlər yaradılıb, digər görkəmli əsərlər ekranlaşdırılıb, müasir mövzulu və sənətkarlıq baxımından diqqətəlayiq filmlər çəkilib. Həmin illərdə Azərbaycanda 110 bədii, 500 sənədli və elmi kütləvi, eləcə də 44 cizgi filmi, 96 nömrə “Mozalan” satirik jurnalı yaradılıb. “Bizim Cəbiş müəllim”, “Dəli Kür”, “Yeddi oğul isterəm”, “Nəsimi”, “Dədə Qorqud” və başqa bədii filmlərimiz bu illərdə istehsal olunub. Bu filmlərimizi fərqləndirən əsas cəhətlərdən biri də xalqımızın həyatına, başlıcası isə çoxəsrlik tariximizə, adət-ənənələrimizə və milli dəyərlərimizə daha dərin nüfuz etməsində idi.

1990-cı illərdə müəyyən çətinliklərlə qarşılaşan Azərbaycan kinematografiyası yeni şəraitdə kino ənənələrimizi qorumaqla yanaşı, öz potensialını gerçəkləşdirməsi, həmçinin modernləşdirilməsi və dünya kino sənayesinə daha sürətli inteqrasiya etməklə, səmərəli fəaliyyət göstərə bilməsi istiqamətində bir sıra zəruri addımlar atılıb.

Azərbaycan kinosu müstəqillik dövründə

1991-ci ildə Azərbaycanın müstəqillik əldə etməsi, cəmiyyət qarşısında keyfiyyətə yeni məqsəd və vəzifələr qoydu. Azərbaycanda milli ideologiyanın və cəmiyyətin yeni inkişaf modellərinin qurulması və digər bu kimi sosial problemlər humanitar emlərin öncül tədqiqat istiqamətlərinə çevrildi.

1990-2000-ci illərdə Azərbaycanda çəkilən kinofilmlərin sayı əvvəlki illərə nisbətən az oldu. Bununla belə, Azərbaycan kinematografçıları böyük əhəmiyyətli, həyatı mövzularda müraciət edərək, estetik tələblərə cavab verə biləcək filmlər çəkildilər. Bu sıraya “Yarasa” “Özgə vaxtı” və Vaqif Mustafayev filmlərini daxil etmək olar.

Müstəqillik illərində də Ulu Öndər Heydər Əliyevin rəhbərliyi ilə kino sənətinə xüsusi diqqət göstərilib. Ümummillii Liderin 1998-ci il 19 avqust tarixli Fərmanı ilə Azərbaycanda “Kinematografiya haqqında” Qanun qəbul olundu. Bununla yanaşı, bir sıra Azərbaycan filmləri yüksək dövlət mükafatlarına layiq görüldü, aktyorlar, rejissorlar və ssenari müəllifləri beynəlxalq kino festivallarında və müsabiqələrdə mükafatlar aldılar.

Kinorejissor Vaqif Mustafayev Ulu Öndər Heydər Əliyevin heyat və fəaliyyətindən

bəhs edən

“General”, “Birinci”, “Moskva, Krem”, “Lider”, “Tale”, “Əsl məhəbbət haqqında”, “Bir həsədin tarixi”, “Professional”, “Patriot”, “Xüsusi təyinat” və “Dövlət” filmləri müasir dövrümüzün ən dəyərli sənət nümunələri kimi kinosevərlər tərəfindən maraqla qarşılanıb.

Bu filmlər müxtəlif ölkələrdə böyük uğurla nümayiş etdirilib.

Onlardan “Əsl məhəbbət haqqında” filmi böyük uğur qazanıb. Bu film Moskvada keçirilən 4-cü Avrasiya teleforumunda əsas mükafata və xüsusi mükafata layiq görüldü.

Azərbaycan kino sənətinə yüksək qiymət verən Ümummillii Lider Heydər Əliyev deyib: “Azərbaycan xalqının bir çox nəsilləri kino sənəti ilə tərbiyələnilib, kinonun təsiri altında formalaşmış, inkişaf edib və mədəniyyətə qovuşublar... Xalqımızın inkişafı yolunda Azərbaycan kinosunun xidmətləri əvəzsizdir”. Heydər Əliyevin Azərbaycan kinematografiyasının inkişafında rolu çox böyük olub. O, incəsənət növləri arasında kinonu çox yüksək qiymətləndirib, Azərbaycan kinematografiyası xadimlərinin xalqımızın keçmiş və müasir həyatından onlara yüksək keyfiyyətli ekran əsərləri yaratdıqlarını xüsusi vurğulayıb.

Hələ 1970-80-ci illərdə Azərbaycana rəhbərlik etdiyi dövrdə kino sənətinin inkişafına, həmin sahədə çalışanlara qayğı və hörmətlə yanaşan Heydər Əliyev Azərbaycan Prezidenti seçildiyi gündən respublikanın kino sənəti xadimlərindən öz qayğı və məhəbbətini əsirgəməyib. O, Azərbaycan kino sənətinin dəyərli ənənələrindən danışıraq tarixi mövzuda çəkilən bir sıra bədii filmləri yüksək qiymətləndirib.

Xalqımız Heydər Əliyev haqqında, Onun çoxsahəli fəaliyyətindən bəhs edən sənədli filmlərə daha çox maraqla göstəriblər.

Azərbaycanın kino sənətini davam etdirən müasir rejissorlardan Hüseyn Mehdiyevin, Ayaz Salayevin, Eldar Quliyevin, Rəsim Ocaqovun, Oktay Mirqasımovun filmləri mövzu baxımından maraqlıdır. Rejissor Gülbəniz Əzimzadənin ərsəyə gətirdiyi filmlər də bir sıra kinofestivallarda mükafatlara layiq görüldü.

2018-ci ildə Azərbaycan kinosunun 120-ci ildönümü tamam olur.

2007-ci il fevralın 23-də “Kino sənətinin inkişafı haqqında”, 2008-ci il avqustun 4-də isə “Azərbaycan kinosunun 2008-2018-ci illər üçün inkişafına dair Dövlət Proqramı” haqqında sərəncamlar imzalanıb.

Azərbaycan filmlərinin son illər beynəlxalq festivallarda fəal iştirakı həmin Dövlət Proqramı çərçivəsində silsilə tədbirlərin müvəffəqiyyətlə icrasının nəticəsidir.

Dövlət Proqramında kinofilmlərin istehsalının artırılması, eləcə də müasir kino avadanlıqları və texnikası ilə təchizatı, xarici ölkələrlə birgə film istehsalının genişləndirilməsi, kinoteatrların yenidən qurulması

nəzərdə tutulub. Artıq ölkəmizdə kinostudiya yaların maddi-texniki bazaları gücləndirilib, yeni filmlər çəkilir və kino sənətimiz inkişafın müasir mərhələsinə qədəm qoyur.

Azərbaycan kinosu dünya ekranlarında

Son illər Azərbaycan filmləri xarici ölkələrdə keçirilən 40-dan çox beynəlxalq festivalda təmsil olunub. Ənənəvi olaraq keçirilən Beynəlxalq Kann Kinofestivalında bir çox ölkələrin pavilyonları ilə yanaşı, ilk dəfə olaraq, Azərbaycan pavilyonu da təşkil edilib. Azərbaycan kinosu festivalda dövlət sifarişi ilə çəkilmiş “Aktrisa” və “Sahə” bədii filmləri ilə təmsil olunub. Gənc kinematografçılarımızın çəkdiyi qısametrajlı filmlər ABŞ, Rusiya, Hindistan, Almaniya, Türkiyə və başqa ölkələrdə keçirilən beynəlxalq festivallarda nümayiş etdirilib.

Bu da, onu deməyə əsas verir ki, Azərbaycan kino sənəti beynəlxalq miqyasda layiqincə təqdim olunur. Son bir neçə ildə ölkəmizdə istehsal edilən 13 film dünyanın bir çox ölkəsində keçirilən beynəlxalq kinofestivallarda 51 dəfə nümayiş etdirilərək, 20 mükafat qazanıb.

Azərbaycan kinematografiyasında beynəlxalq əlaqələrin inkişaf etdirilməsini və milli-mənəvi dəyərlərin dünyada tanıtılması istiqamətində “Azərbaycanfilm” kinostudiyasının istehsal etdiyi “Nar bağı” bədii filmi xüsusi vurğulamaq olar.

Bir sıra ölkələrdə keçirilən beynəlxalq festivallarda isə “Çölçü”, “Dərs”, “Qara bağ”, “Hədiyyə” və s. filmlər mükafatlar qazanıb. Bu gün isə milli kinomuzun müraciət etdiyi əsas mövzulardan biri Dağlıq Qarabağ münaqişəsidir. Azərbaycanlıların öz yurd-yuvalarından didərgin salınması, ermənilərin Azərbaycan torpaqlarında törətdikləri vəhşiliklər filmlərin əsas süljet xəttini təşkil edir. Müstəqillik dövründə çəkilmiş “Fəryad”, “Ümid”, “Biz qayıdacağıq”, “Xoca” və “Dolu” filmləri məhz bu qəbildəndir.

Kino sənətinə, filmlərimizə maraqlı bu gün də böyükdür. Çünki hər bir film, yaradılan hər bir ekran əsəri xalqımızın tarixini və mədəniyyətini özündə yaşadaraq gələcək nəsillərə çatdırır.

**Hacıyeva Minarə,
Azərbaycan Respublikası
Mədəniyyət və Turizm Nazirliyi və
Azərbaycan Respublikasının
Prezidenti yanında Kütləvi
İnformasiya Vasitələrinin İnkişafına
Dövlət Dəstəyi Fondunun keçirdiyi
müsabiqəyə təqdim etmək üçün**

MDB Parlamentlərarası Assambleyasının nümayəndə heyəti MSK-da olub



Aprelin 10-da Belarus Milli Məclisinin komissiya sədri Valentin Mixneviçin rəhbərlik etdiyi MDB Parlamentlərarası Assambleyasının (MDB PA) nümayəndə heyəti Mərkəzi Seçki Komissiyasında (MSK) olub. AZƏRTAC xəbər verir ki, MSK sədri Məzahir Pənahov qonaqlara prezident seçkilərinə hazırlıq işləri barədə məlumat verir. Bildirib ki, aprelin 11-də 5 milyon 315 minə yaxın seçici 5641 seçki məntəqəsində səs verəcək. Seçkilərə hazırlıq işləri yüksək səviyyədə görülmüş, zəruri şərait yaradılıb. Seçkiləri 50-dən artıq beynəlxalq kütləvi informasiya vasitəsinin 118 təmsilçisi izləyəcək. KİV nümayəndələrinə seçki prosesini izləndirmək üçün hər cür şərait yaradılıb. Bundan başqa, 890-dan çox beynəlxalq müşahidəçi və 59 minə yaxın yerli müşahidəçi səsvermənin gedişini izləyəcək. Nümayəndə heyətinin rəhbəri Valentin Mixneviç görülmüş işləri yüksək qiymətləndirib. O, aprelin 11-də məntəqələrdə səsvermə prosesini yaxından izləyəcəklərini bildirib. Nümayəndə heyətinin rəhbəri seçkilərin demokratik standartlara uyğun, şəffaf keçiriləcəyinə inamını ifadə edib.

Dağlıq Qarabağa qanunsuz səfər etmiş yəmənli bloqerin adı öz xahişi əsasında "qara siyahı"ya salınmayıb

Yəmən vətəndaşı, bloqer Nada Ahmed Ali Al-Nahdi məktubla müraciət edərək, adının "Azərbaycan Respublikasının işğal edilmiş ərazilərinə qanunsuz səfər etmiş əcnəbilərin siyahısı"na salınmamasını xahiş edib. XİN-dən SİA-ya verilən məlumata görə, məktubunda N.Ah-Nahdi Azərbaycan Respublikasının beynəlxalq səviyyədə tanınmış sərhədləri daxilində ərazi bütövlüyü, suverenliyinə və qanunlarına hörmət etdiyini bildirib.

Latin Amerikası Xəbərlər Agentliyinin (LAINA) saytında "Azərbaycan Gömrük və Logistika üzrə Səlahiyyətli İqtisadi Operatorların Beynəlxalq Assosiasiyasının illik assambleyası və konfransının ev sahibliyi edəcək" başlıqlı məqalə dərc olunub.

Dövlət Gömrük Komitəsinin mətbuat xidmətindən AZƏRTAC-a bildirilib ki, Latin Amerikası və Karib hövzəsi regionunun ən nüfuzlu xəbərlər agentliyinin bu ilin mayında Bakıda keçiriləcək beynəlxalq tədbirlə bağlı hazırladığı məqalə ingilis dilində yayılıb.

Məqalədə vurğulanır ki, Azərbaycan mühüm beynəlxalq tədbirlərin təşkilində böyük təcrübəyə malikdir. Azərbaycan son illər gömrüklə bağlı bir sıra beynəlxalq tədbirlərə də ev sahibliyi edib. Onlardan biri də bu il mayın 2-dən 4-dək keçiriləcək Gömrük və Logistika üzrə Səlahiyyətli İqtisadi Operatorların Beynəlxalq Assosiasiyasının illik assambleyası və konfransıdır.

Qeyd edilir ki, tədbirin təşkilatı məsələlərinin həll edilməsi məqsədilə Azərbaycan Respublikası Dövlət Gömrük Komitəsinin nüma-

Türkiyənin "TRT World" kanalının əməkdaşları məcburi köçkünlərlə görüşüblər

Ölkəmizdə səfərdə olan Türkiyənin "TRT World" kanalının əməkdaşları Əndryu Hopkins Qaçqınların və Məcburi Köçkünlərin İşləri üzrə Dövlət Komitəsi sədrinin müavini Fuad Hüseynovun müşayiəti ilə Yasamal rayonunda Azərbaycan Texniki Universitetinin yataxanasında məskunlaşan məcburi köçkünlərin həyat şəraiti ilə tanış olublar.

Dövlət Komitəsindən AZƏRTAC-a bildirilib ki, Fuad Hüseynov nümayəndə heyətinə Ermənistan-Azərbaycan, Dağlıq Qarabağ münaqişəsi nəticəsində uzun illərdir məcburi köçkün vəziyyətində yaşayan soydaşlarımız haqqında ətraflı məlumat verir. Bildirilib ki, Ermənistan-Azərbaycan, Dağlıq Qarabağ münaqişəsi nəticəsində Azərbaycan Ermənistanın hərbi təcavüzünə məruz qalıb. Nəticədə torpaqlarımızın 20 faizi - Dağlıq Qarabağ və ətrafdakı 7 rayon işğal olunub, bu ərazilərdə etnik təmizləmə siyasəti aparılıb və bir milyondan çox insan qaçqın və məcburi köçkün vəziyyətinə düşüb. Bu baxımdan Ermənistan tərəfindən torpaqlarımızın işğalı nəticəsində qaçqın və məcburi köçkün düşmüş soydaşlarımızın pozulmuş insan hüquqlarının təmin olunmasına beynəlxalq təşkilatlar tərəfindən diqqət artırılmasının vacibliyi qeyd edilir.

Bildirilib ki, nüfuzlu beynəlxalq qurumların, o cümlədən BMT Təhlükəsizlik Şurasının, ATƏT-in, AŞPA-nın, İƏT-in, Avropa Parlamentinin və digər qurumların Ermənistanın işğalçılıq siyasətini pisləyən, işğalçı qoşunların dərhal və qeyd-şərtsiz işğal olunmuş Azərbaycan torpaqlarından çıxarılmasını tələb edən qərar və qətnamələrinin olmasına baxmayaraq, işğalçı ölkə bunların heç birinə əməl etmir.



Qonaqlara Azərbaycan dövlətinin məcburi köçkünlərin problemlərinin həlli istiqamətində gördüyü işlər barədə də ətraflı məlumat verilib. Qeyd edilir ki, Azərbaycan dövlətinin bu sahədə əldə etdiyi nailiyyətlər, təcrübə artıq dünyada bir model kimi qəbul olunur və bütün beynəlxalq təşkilatlar tərəfindən çox yüksək qiymətləndirilir.

Məlumat verilib ki, doğma yurdlarından zor gücünə qovulmuş bu insanların bütün problemlərinin həllini Azərbaycan hökuməti öz üzərinə götürüb. Qaçqınların və məcburi köçkünlərin məşğulluq, təhsil, yaşayış, tibbi, sosial təminatı ilə əlaqədar hər tərəfli tədbirlərin həyata keçirilməsi məqsədilə Dövlət Proqramı və ona əlavələr təsdiq edilmişdir. Bütün bunların nəticəsidir ki, Azərbaycan hökuməti tərəfindən indiyədək məcburi köçkünlər

üçün bütün sosial-texniki infrastrukturaya malik 97 yaşayış kompleksi salınıb, 265 min nəfər məcburi köçkünün mənzil-məişət şəraiti yaxşılaşdırılıb.

Qonaqlar daha sonra Füzuli rayonundan məcburi köçkün Xatirə Adıgözəlovanın məskunlaşdığı otaqda olub və ailə ilə söhbət ediblər.

Görüşdə Türkiyənin TRT World kanalının əməkdaşı Əndryu Hopkins ətraflı məlumat üçün təşəkkürlərini bildirərək, münaqişənin tezliklə həllini tapmasının, məcburi köçkünlərin hüquqlarının bərpasının vacibliyini bildirib. Azərbaycanın qaçqın və məcburi köçkünlərin problemlərinin həlli ilə bağlı gördüyü işlər yüksək qiymətləndirilib. Türkiyənin TRT World kanalının artıq məcburi köçkünlərlə bu görüşündən reportaj yayımlayıb.

Latin Amerikası Xəbərlər Agentliyində Azərbaycanın gömrük xidməti barədə məqalə dərc edilib

yəndə heyəti bu il fevralın 13-14-də Gömrük və Logistika üzrə Səlahiyyətli İqtisadi Operatorların Beynəlxalq Assosiasiyasının yerləşdiyi Barselona şəhərində işgüzar səfərdə olub. Səfər zamanı Azərbaycan nümayəndə heyəti Barselona Azad İqtisadi Zona Konsorsiumu və İspan iş adamları, Kataloniyanın iri sənaye şirkətlərini təmsil edən təşkilat - "Foment del Treball Nacional"ın rəhbərliyi ilə, eləcə də Barselona Şəhər Şurası və Barselona Limanında ikitərəfli görüşlər keçirib. Bu görüşlərdə Azərbaycanın logistika imkanları, beynəlxalq nəqliyyat dəhlizləri, müasir dəniz ticarət limanı, eləcə də onun tarixi, mədəniyyəti və coğrafiyası ilə bağlı ətraflı məlumat verilib.

"Ölkənin gömrük xidməti müasir Azərbaycanın iqtisadi inkişafı və təhlükəsizliyinin təmin olunmasında mühüm rol oynayır", - deyərək məqalədə Azərbaycan Respublikası Dövlət Gömrük Komitəsinin yaranma tarixi və fəaliyyəti barədə də məlumat verilir. Bildirilir ki, Azərbaycan Gömrük Xidməti yeni

çağırışlara uyğun olaraq daim dəyişir. Ölkədə sonuncu dəfə Gömrük Məcəlləsi 2011-ci ildə qəbul edilmişdir. Məcəllə qabaqçılıq təcrübələr və standartlar əsasında, o cümlədən Ümumdünya Gömrük Təşkilatının Kioto Konvensiyası və Avropa İttifaqının gömrük qanunvericiliyinə əsasən hazırlanıb.

Daha sonra məqalədə Azərbaycan Gömrük Xidmətinin bir sıra beynəlxalq və regional təşkilatların üzvü olduğu, o cümlədən Ümumdünya Gömrük Təşkilatı (ÜGT) ilə fəal əməkdaşlıq etdiyi diqqətə çatdırılır. ÜGT-nin üç regional strukturunun - Tədris Mərkəzi, Potensialın Gücləndirilməsi üzrə Avropa Ofisi və Kinoloji Mərkəzin Azərbaycanı da əhatə edən, həmçinin ÜGT-nin Konteyner və Karqo üzrə Təlim Mərkəzi və Beynəlxalq Gömrük Universitetləri Şəbəkəsinin Regional Ofisinin də Bakıda fəaliyyət göstərdiyi qeyd edilir.

Məqalədə ayrıca olaraq Azərbaycanın tarixi, mədəniyyəti və coğrafiyasına dair geniş bilgi verilir. Vurğulanır ki, Şərqiən ənənələri



ilə Qərbin inkişafını özündə əhəngdarlıqla birləşdirən Azərbaycan qədim tarixə, ecazkar təbiətə və zəngin mədəniyyətə malik ölkədir.

"Azərbaycan xalqının 5000 ilə yaxın dövlətçilik tarixi var. Bu ərazidə ilk dövlətlər eramızdan əvvəl IV-III minilliklərdə yaranıb", - deyərək məqalədə müsəlman dünyasında ilk demokratik respublikanın da məhz Azərbaycanda yarandığı vurğulanır. Eləcə də Azərbaycanın elm və təhsil, mədəniyyət və inçe-

sənət sahəsində əldə etdiyi tarixi nailiyyətlər barədə məlumat verilir.

Bundan başqa, məqalədə "Azərbaycan haqqında danışarkən, insanın ağılına ilk növbədə onun əsas təbii sərvəti olan neft gəlir", - deyərək Azərbaycanın Avropanın enerji təhlükəsizliyindəki mühüm roluna da toxunulur. Qeyd edilir ki, Azərbaycan regionun inkişafında keyfiyyətə yeni iqtisadi model yaratmaqla, Avropa ilə Asiya arasında siyasi və ticarət əlaqələrini genişləndirməklə, Qafqazın nəqliyyat dəhlizini inkişaf etdirməklə və genişmiqyaslı layihələr həyata keçirməklə Xəzər regionunda və Qafqazda böyük əhəmiyyətə malik logistik mərkəzə çevrilib. Bakı-Tbilisi-Ceyhan neft kəməri, Bakı-Tbilisi-Ərzurum qaz kəməri, tarixi İpək Yolunun bir hissəsi olan, 21-ci əsrin layihəsi hesab olunan Bakı-Tbilisi-Qars dəmir yolu xətti Azərbaycanın təşəbbüsü və iştirakı ilə inşa edilmişdir.

Eyni zamanda, bu gün Azərbaycanın fəal iştirakı ilə Cənub Qaz Dəhlizinin əsas komponentləri olan TANAP və TAP layihələrinin də həyata keçirildiyi, Cənub Qaz Dəhlizinin Avropanın enerji təhlükəsizliyinə böyük töhfə verəcəyi diqqətə çatdırılır.

Həyat tərzimizdə dünyanı dəyişən müasir texnologiyaların rolu

XXI əsr yeni texnologiyalar və sürətli inkişaf əsri-dir. **İnformasiya-kommunikasiya texnologiyalarının cəmiyyətdə tətbiqinin nəticəsi olaraq, dünyada yaratdığı dəyişikliklər hamıya yaxşı bəllidir. Müasir dünyamızda informasiya cəmiyyətinə yönəlmiş yolun artıq bəşəriyyətin gələcəyinə istiqamət alması şübhə doğurmur.**

Etiraf edək ki, müasir texnologiyalar sosial inkişaf amilidir və həyatımızı dəyişdirən müasir texnologiyalar hər bir insanın həyatının ayrılmaz hissəsinə çevrilib. Nəcə ki, ötən əsrdə radio və televiziya yaranması ilə hər bir insanın maraq dairəsini əhatə etmişdi, bu gün də müasir insan özünün yeniliklərsiz, mobil telefon və internet kimi müasir texnologiyaları həyatımızın ayrılmaz hissəsinə çevrilib. Bəli, hər bir əsr yeniliklər gətirir. İnkişaf və tərəqqi yolu tutduqca, insanın istifadə etdiyi bütün texnologiyalar da müasirləşir və yenilənir. Təbii ki, yeni texnologiyalar insan fəaliyyətinin bütün sferalarını əhatə edir. Bu gün dünya əhalisinin əksər hissəsinin virtual dünyanın sakininə çevrilib desək, fikrimizdə yanılmarıq. İnformasiya-kommunikasiya texnologiyalarının inkişafı insanların həyatında mühüm rol oynayır. Hesablamalara görə, hazırda dünyada 5 milyardan çox mobil telefon, iki milyardan çox internet istifadəçisi var. Bu gün Azərbaycanda da insanların mütləq əksəriyyəti müasir texnologiyalardan istifadə edir. Müasir dövrün insanının 2 həftə ərzində qəbul etdiyi informasiyanın həcmi orta əsrlərdə bir insanın ömür boyu qəbul etdiyi informasiyanın həcminə bərabər tutulur. Yaşından asılı olmayaraq, hər yaş qrupunda olan insanlar, sanki virtual aləmin əsirinə çevriliblər və yaranan geniş imkanlar insanların düşüncə tərzində, iş üsulunda, ünsiyyətində və sosial fəaliyyətində böyük dəyişikliklərə səbəb olur. Ekspertlərin fikrincə, narkomaniya, alkoqolizm Ümumdünya Səhiyyə Təşkilatı tərəfindən xəstəlik kimi qəbul olunduğu üçün



mobil telefonlardan, sosial şəbəkələrdən, internetdən asılılıq da bir neçə il sonra xəstəlik kimi qəbul olunacaq. Real mənzərə də bunu deməyə imkan verir. İnsan ələ gəlir ki, mobil telefon yanında olmasa, nəse həyatında bir dəyişiklik ola bilər.

Nəinki ölkəmizdə, eləcə də, dünyanın istənilən nöqtəsində baş verən ha-

bəs gün ərzində, nə qədər vaxt itkisi vermiş oluruq. Ekspertlərin fikrincə, bu günün gənci 10-15 il bundan əvvəlki yaşından gün ərzində 2-3 saat az yatmış olur. Bu isə vaxt itkisi ilə yanaşı, yuxusuzluqdan psixoloji gərginliyin yaranmasına səbəb olur. Bütün bunlarla yanaşı, insanlarda mobil telefonlardan istifadədir ki, mikrodalğalı maqnit şüaları insan orqanizminə olduqca mənfi təsirlər göstərir. Bu təsirlər uşaq və yeniyetmələrə daha böyük zərər verir. Kompüter və internet asılılığı isə daha böyük fəsadlar törədir. İnternet asılılığı uşaqları ətraf aləmdən, cəmiyyətdən uzaqlaşdırır, özünə qapanmanı, depressiya hallarını artırmaqla yanaşı, mənfi xəstəliklərin yaranmasına da

səbəb olur. Araşdırmalara görə, 3-16 yaş arasında olan uşaqlar əgər bir il ərzində hər gün 2-3 dəqiqə mobil telefonla danışarsa, onlarda böyük qüsurlar, problemlər və xəstəliklər əmələ gəlir. Bura diqqətini zəifləməsi, baş ağrıları, yaddaşın pozulması, stressə qarşı az davamlılıq, zehni qabiliyyətin azalması, yorğunluq, yuxusuzluq, eşitmə sinirinin şişi və sairləri daxildir. Bundan başqa, mütəmadi olaraq, mobil telefonlarla danışan uşaqlarda əllərin əsməsi, ürək, qan-damar və cinsiyyət orqanlarının xəstəlikləri müşahidə olunur.

Aparılan tədqiqatlar nəticəsində, məlum olub ki, insan gün ərzində 30 dəqiqədən artıq mobil telefondan istifadə edirsə, bu, onda beyin xərçəngi xəstəliyinə tutulma riskini artırır. Mobil telefonların elektromaqnit şüalanması ilə insan orqanizmində qalxanabənzər vəzədə xərçəng xəstəliyinin yaranması və inkişafı arasında əlaqə var. Ümumdünya Səhiyyə Təşkilatı isə mobil telefonlarla bağlı elektromaqnit şüalanmasını xərçəngin inkişafının potensial səbəblərindən biri kimi qəbul edib. Mütəxəssislərin fikrincə, müəyyən zaman daxilində mobil telefonların elektromaqnit şüalanması orqanizmə ciddi təsir göstərir.

Nəzakət ƏLƏDDİNQIZI

Yanvar-mart aylarında ölkəmizə gələn turistlərin sayında 12,6 faiz artım olub

2018-ci ilin ilk üç ayı ərzində ölkəyə gələn əcnəbi vətəndaşların sayı 12,6 faiz artıb. Mədəniyyət və Turizm Nazirliyindən AZƏRTAC-a bildirilib ki, 2018-ci ilin üç ayı ərzində Azərbaycana 627 min 835 nəfər əcnəbi vətəndaş səfər edib ki, bu da 2017-ci ilin müvafiq dövrü ilə müqayisədə 70 min 207 nəfər və ya 12,6 faiz artım deməkdir. Əcnəbi vətəndaşların 185 min 913 nəfəri yanvar, 166 min 161 nəfəri fevral və 275 min 761 nəfəri isə mart ayı ərzində ölkəmizə gəlib.

Ölkəmizə səyahət edən əcnəbi vətəndaşların sayına görə ənənəvi olaraq Rusiya (171 min 814), Gürcüstan (138 min 909), İran İslam Respublikası (99 min 158) və Türkiyə (72 min 733) ilk dörd yeri bölüşüb. Bununla yanaşı, BƏƏ (29 min 317), Ukrayna (11 min 847) və İraq (11 min 112) vətəndaşları da ölkəmizə gələnlərin sırasında seçilib.

2018-ci ilin ilk üç ayı ilə keçən ilin müvafiq dövrünü müqayisə etdikdə xüsusi artım tempinə görə seçilən ölkələr Gürcüstan (15 min 684), Rusiya (11 min 188), Türkiyə (8 min 191), BƏƏ (6 min 931) və Küveyt (5 min 621) olub. Bununla yanaşı, sözügedən müddət ərzində MDB ölkələri və Gürcüstan üzrə 28 min 560 nəfər (9 faiz), Körfəz və Yaxın Şərqi ölkələri üzrə 23 min 22 nəfər (15,9 faiz) və Avropa ölkələri üzrə 8 min 8 nəfər (9,4 faiz) artım müşahidə edilib.



Seçkiləri 51 xarici KİV-dən 118 təmsilçi işıqlandıracaq



Azərbaycanda keçirilən prezident seçkilərini 51 xarici KİV-dən 118 təmsilçi işıqlandıracaq. Sechki-2018.az saytının məlumatına görə, bunu Mərkəzi Seçki Komissiyasının (MSK) sədri Məzahir Pənəhov bildirib. MSK sədri deyib ki, xarici KİV təmsilçilərinin fəaliyyətinə yerli KİV nümayəndələri kimi hətərəfli şərait yaradılacaq.

Qanunsuz səfərin fəsadlarından əvvəlcədən məlumatlı olmadığını bildiren N.Al-Nahdi Ermənistan tərəfindən işğal olunmuş Azərbaycan ərazilərinə səfərin heç bir halda Azərbaycanın işğal olunmuş ərazilərində yaradılmış qondarma rejimin təşviqinə xidmət etmədiyini vurğulayıb və işğal olunmuş ərazilərə qanunsuz səfərlə əlaqədar Azərbaycan hökuməti və xalqından üzr istədiyini qeyd edib. Məktubunda o həmçinin, gələcəkdə ölkəmizin işğal altında olan ərazilərinə bu kimi səfərlərdən çəkinməyini bildirib. N. Al-Nahdinin müraciəti müvafiq qaydada nəzərdən keçirilib və onun adının "Arzuolunmaz şəxslər siyahısı"na salınmamasına dair qərar qəbul edilib.

İlin əvvəlindən əhalinin sayı 13387 nəfər artıb



İlin əvvəlindən Azərbaycan əhalisinin sayı 13387 nəfər, yaxud 0,1 faiz artaraq martın 1-nə 9911472 nəfərə çatıb. Əhalinin bir kvadratkilometr düşən sayı 114 nəfər olub. Dövlət Statistika Komitəsindən AZƏRTAC-a bildiriblər ki, əhalinin ümumi sayının 52,9 faizi şəhər, 47,1 faizi kənd sakinlərinin, 49,9 faizi kişilərin, 50,1 faizi isə qadınların payına düşür. Hazırda hər 1000 kişiye orta hesabla 1004 qadın düşür.

Ədliyyə Nazirliyinin rayon (şəhər) qeydiyyat şöbələri tərəfindən cari ilin yanvar-fevral ayları ərzində ölkədə 23331, yaxud hər gün təxminən 395, saatda isə 16 doğulmuş körpə qeydə alınıb və əhalinin hər 1000 nəfərinə bu göstərici 14,7 təşkil edib. Körpələrdən 422-si əkiz, 24-ü üçəm doğulanlardır. Yeni doğulan körpələr arasında qızların xüsusi çəkisi 47,3 faiz təşkil edərək hazırda hər 100 doğulan qıza 112 oğlan düşür (bioloji norma 105-107 təşkil edir).

Yanvar-fevral aylarında ölkədə 10500 ölüm halı qeydə alınıb. Əhalinin hər 1000 nəfərinə ölənlərin sayı ötən ilin müvafiq dövrü ilə müqayisədə 7,1-dən 6,6-dək azalıb. Cari ilin ilk iki ayında Ədliyyə Nazirliyinin rayon (şəhər) qeydiyyat şöbələri tərəfindən 8065 nikah və 2383 boşanma halları qeydə alınıb və əhalinin hər 1000 nəfərinə düşən nikahların sayı 5,1, boşanmaların sayı isə 1,5 olub. Bu ilin yanvar-fevral ayları ərzində Daxili İşlər Nazirliyi və Dövlət Miqrasiya Xidmətinin müvafiq qurumları tərəfindən daimi yaşamaq üçün Azərbaycana 756 nəfər gələn və 200 nəfər ölkədən gedən qeydə alınaraq, miqrasiya saldosu müsbət 556 nəfər təşkil edib.

11 aprel 2018-ci il

Rəsmi Yerevan niyə narahatdır?

Mübariz Əhmədov: "Dünya erməniliyi Azərbaycanda itirəcəyini Gürcüstanda qazanmaq istəyir"

Siyasi İnnovasiya və Texnologiyalar Mərkəzinin direktoru, politoloq Mübariz Əhmədov dünya erməniliyinin ifşası ilə bağlı maraqlı təhlil aparıb. Qeyd edib ki, ABŞ-ın ermənipərəst konqresmenləri Gürcüstanda erməni separatizmini gücləndirmək yolundadırlar.



1. Gürcüstan ABŞ konqresmenləri arasında izahat işi aparmır.

2. Erməni siyasətçilərinin ABŞ konqresmenlərindən Cavaxetiya ilə Dağlıq Qarabağı bərabərləşdirməsini tələb etməsi faktıdır. Amma rəsmi Tbilisi bunu da görməzliyə vurur.

Digər tərəfdən, M.Əhmədov Gürcüstanın bu mövzuya diqqət verməməsinin təəccüblü olduğunu deyib: "Gürcüstan ritorikada deyil, ciddi şəkildə ərazi bütövlüyü prinsipini dəstəkləmə, Azərbaycan da daxil olmaqla, tərəfdaşlarının sayı bu məsələdə artacaq".

Rəsmi Tbilisi Dağlıq Qarabağın işğalı faktını açıq şəkildə bəyan edərsə...

Politoloq hesab edir ki, bu kimi məsələdə Gürcüstan real təbliğat klişesindən istifadə etməli, Dağlıq Qarabağın, bilavasitə Azərbaycanın tərkib hissəsi olduğunu açıq şəkildə bəyan etməlidir. Məhz bu kimi realıq qarşısında işğalçı Ermənistan, eləcə də, bu işğala dəstək

göstərən ermənipərəst ABŞ konqresmenləri, həmçinin, erməni lobbisinin təsirində olan digər dairələr geriye çəkilməli olacaqlar: "Cavaxetiya Gürcüstanın tərkib hissəsi olduğu kimi, Dağlıq Qarabağ da Azərbaycanın tərkib hissəsidir. Cavaxetiyanı Gürcüstandan, Dağlıq Qarabağı isə Azərbaycandan ayırmaq mümkün deyil" təbliğat klişesindən istifadə etməklə, ABŞ-dakı erməni kokusunu və rəsmi Yerevanı çətin vəziyyətə sala bilər".

Erməni ictimai şüurunda Dağlıq Qarabağı itirmək hissi getdikcə güclənir

M.Əhmədovun diqqət çəkdiyi daha bir məqam erməni cəmiyyətində işğal olunmuş Dağlıq Qarabağı əldə saxlaya bilməmək reallığının dərk edilməyə başlamasıdır. Bu baxımdan, "ermənilərin ictimai şüurunda Dağlıq Qarabağı itirmək hissi getdikcə güclənir"-deyə vurğulayan Siyasi İnnovasiya və Texnologiyalar Mərkəzinin direktoru hesab edir ki, dünya erməniliyi, erməni lobbisi və bu lobbinin maddi və s. təsiri altında olan dairələr Azərbaycanda itirəcəyini Gürcüstanda qazanmaq istəyir: "Ona görə də rəsmi Yerevan ABŞ konqresindəki erməni kokusuna Cavaxetiyanı Dağlıq Qarabağla, eyniləşdirmək göstərişi verib".

Rövşən NURƏDDİNOĞLU



RÖVSƏN
rovsen.rasulov@mail.ru

Avropalı köçKİNlərin "süpürgə davası" - ələ düşən növbəti "fürsət"

Avropadakı "siyasi mühacirlər" in uzun illərdə ermənilərin beynəlxalq miqyasda istifadə etdikləri "məzlum və əzabkeş erməni" variantları tam sürətlə tətbiq olunmaqdadır. Lakin onların çox sevdiyi, hətta biət edərək nökrçiliklərində dayandıqları ermənilərin bu variantını tətbiq etmə cəhdləri istənilən nəticəni vermir. Yəni məsələ ondadır ki, ayrı-ayrılıqda "söyüş layihəsi" zingiltiləri ilə "məzlum və əzabkeş erməni" iniltilərini kokteylləşdirərək, hər iki vasitəni dövlət maraqları əleyhinə qarşı çıxaran avropalı köçKİNlər yığnığının "fəallaşmaları"na növbəti səbəb süpürgəçi qadının iş başında olduğu zaman bir harın yük maşını sürücüsü tərəfindən vurularaq öldürülməsi olub. Söz yox ki, dövlət maraqlarına qarşı bu qədər kinli, bu qədər düşmən mövqedə dayananların köklü məqsədləri bəllidir - yaşadıkları Avropa ölkələrində qısa zamanda rəsmi oturma izni almaq...

Bu izni almaq üçün əllərində ciddi faktları olmadığına görə, həmin köçKİNlər müəyyən dairələrin sifarişlərini öhdəlik olaraq boyunlarına götürürlər. Daha doğrusu, onların düşdükləri vəziyyəti öz məqsədləri üçün istifadə edən erməni lobbisi, yaxud bu lobbinin maliyyəsi ilə fəaliyyət göstərən müxtəlif adda Azərbaycan dövləti əleyhinə işləyən Avropa qurumları onlara müxtəlif fürsətlər taniyirlər. Belə olan halda, avropalı köçKİNlər "söyüş layihəsi" zingiltiləri ilə "məzlum və əzabkeş erməni" iniltilərini kokteylləşdirərək, hətta ən kiçik məişət olayını "siyasiləşdirib", bunu "Azərbaycan xalqının faciəsi" qismində qoyurlar düşmənlərimizin ovuclarına. Əlbəttə, ağılı başında olan, sağlam düşüncəyə malik insanlar belə xainlərin və erməni sevdalılarının məqsədlərinin nədən ibarət olduğunu yaxşı anlayırlar. Hətta həmin istiqamətdə qınaqlar da olur. Amma həmin qınaqlardan, nəinki nəticələr çıxarırlar, əksinə, daha aqressiv və daha mənəviyyatsız fikir və ifadələr onlara məxsus sosial şəbəkə səhifələrində və videolarında peyda olur. Məhz harın sürücünün törətdiyi bədbəxt hadisə nəticəsində, həyatını itirmiş yaşlı süpürgəçi xanım üzərində başlatılan oyunbazlıqlar da bu xüsusdandır. Ordu-xanlar, məhəmmədlər, turallar, rəfaellər və daha kimlər-kimlər "anamı maşın vurdu" tipli həyasız üz cırmalarla bir tərəfdən erməni əmi-dayılarının, digər tərəfdən də buradakı "liderləri"nin dividendlərinə xal toplamaqla məşğuldurlar. Bu, həm də bilirsiniz nəyə bənzəyir? 2016-cı ilin aprel savaşıda düşmən gülləsinə tuş gəlmiş şəhidlərimiz üzərindən yürüdülmən iyrenc Əli Kərimli "siyasətine". O "siyasətə" ki, mitinqlərinin birində Gültəkin Hacıbəyliyə "Azərbaycan əsgərləri düşmən üzərinə sınıq silahlarla göndərilir" tipli ifadələri dedirtmişdi və dərhal erməni mediasının səhifələrindəki məşətləri bəzəmişdi. Bu gün də eyni hal təkrarlanır və hətta sabah hər hansı bir uşaq "kass-klass" oyanarkən, yerə yığılarsa, həmin avropalı köçKİNlər asfaltın ayrılığı barədə geniş "siyasi mülahizələr" irəli sürüb bunu dərhal hakimiyyətin üzərinə yıxaçaqlar. İndi həmin bu avropalı köçKİNlərin "süpürgə davası" - ələ düşən növbəti "fürsət" kimi onlar tərəfindən "dəyərləndirilib" və bir insanın taleyi üzərində min-bir cür hoqqalardan çıxırlar. Əslində isə, ortadakı maraqlarının nədən ibarət olduğu bəribaşdan məlumdur...

Bakı Ali Neft Məktəbi ilə "EY" şirkəti iki istiqamətdə əməkdaşlıq edəcək

Bakı Ali Neft Məktəbi (BANM) ilə "EY" şirkəti arasında əməkdaşlıq haqqında razılaşma imzalanıb. Sənədi BANM-in rektoru Elmar Qasimov və "EY" şirkətinin Azərbaycan üzrə idarəedici tərəfdaşı İlqar Vəliyev imzalayıblar.

BANM-dən AZƏRTAC-a bildiriblər ki, E.Qasimov "EY" şirkətinin Azərbaycanda audit, vergi, əməliyyatların müşayiət edilməsi və məsləhət xidmətlərinin göstərilməsi üzrə böyük imicə malik olduğunu söyləyib, ali məktəb ilə şirkət arasında əməkdaşlığı yüksək dəyərləndirib. Qeyd olunub ki, BANM ilə şirkət iki istiqamətdə əməkdaşlıq edəcək. Bunlardan biri tələbələrə şirkətin dayanıqlı inkişaf mövzusunda olan təlimlərinə cəlb edilmələri, digəri isə "EY" şirkəti tərəfindən BANM-in dayanıqlı inkişaf üzrə hesabatının hazırlanmasıdır.

İ.Vəliyev BANM-lə əməkdaşlıq etməkdən, tələbələrə şirkət tərəfindən təşkil olunan təlimlərə böyük maraqlı göstərmələrindən məmnunluğunu bildirib. "EY" şirkətinin kadrlar şöbəsi direktorunun müavini Samirə Şabanova və baş mütəxəssis Vüsalə Həsənova tələbələrə təmsil etdikləri qurum və onun karyera proqramı ilə bağlı məlumat verib, CV yazma, sərəməli müsahibə üsulları barədə təqdimatla çıxış ediblər. Sonra BANM-in IV-V kurs tələbələrinə "EY" şirkətinin nümayəndəsi tərəfindən keçirilən iqlim dəyişikliyi və dayanıqlı inkişaf üzrə üçgünlük seminarın sertifikatları təqdim edilib. Sonda şirkətin əməkdaşları sualları cavablandırdılar.



Azərbaycan Xalq Cümhuriyyətinin 100 illiyi Nyu-Yorkda qeyd edilib

Amerika Birləşmiş Ştatlarında yaşayan soydaşlarımız Azərbaycan Xalq Cümhuriyyətinin 100 illik yubileyini qeyd ediblər. Diasporla İş üzrə Dövlət Komitəsindən AZƏRTAC-a bildiriblər ki, bayram tədbiri Nyu-Yorkda fəaliyyət göstərən Azərbaycan Amerika Qadın Cəmiyyətinin təşkilatçılığı ilə baş tutub. İki yüzdən çox soydaşımızın iştirak etdiyi tədbirin fəxri qonaqları arasında Azərbaycanın BMT-dəki daimi nümayəndəliyinin rəhbəri səfir Yaşar Əliyev, Bruklin şəhər merinin müavini xanım Lori Luis, Azərbaycandan olan yəhudi icmasının rəhbəri Yakov Abramov, icmanın fəali Pinxas Avşalimov, "Mənim yolum" Uşaq İnkişaf Mərkəzinin rəhbəri Alyona Bədəlova, "Bruklin-Bakı" Dostluq Cəmiyyətinin rəhbəri Marietta Rozental və başqaları olub.

Azərbaycan Amerika Qadın Cəmiyyətinin və Nyu-York Azərbaycan Evinin rəhbəri Münəvvər Vahabova Azərbaycan Xalq Cümhuriyyətinin yaranması, mövcud olduğu iki il ərzində qazandığı uğurlar haqqında iştirakçılara məlumat verib. O, Azərbaycanın dövlətçilik ənənələri haqqında danışaraq ölkəmizin hələ 100 il bundan əvvəl müsəlman Şərqiində ilk dəfə demokratik dəyərləri əinki bəyan etdiyini, öz praktik fəaliyyətində onları təmin etdiyini və bugünkü müasir Azərbaycanın həmin dövlətin varisi olduğunu vurğulayıb. Çıxış edən digər qonaqlar Azərbaycan Xalq Cümhuriyyətinin dövlətçilik tariximizdə mühüm yeri və rolundan danışdılar.

Tədbir bədii proqramla davam edib. "Mənim yolum" Uşaq İnkişaf Mərkəzinin rəqs ansamblının, Azərbaycandan dəvət olunmuş müğənni Könül Kərimovanın, bəstəkar-ifaçı Cabbar Musayevin ifaları maraqla qarşılanıb.



Serj Sarkisyan baş nazir olarsa...

Ermənistan ictimaiyyətinin fikirləri bədbindir

Serj Sarkisyanın prezidentlik postunu tərk etməsinin ardınca, Ermənistanın ictimai-siyasi dairələrində onun baş nazir vəzifəsinə təyin olunması ətrafında təbliğata başlanılıb. Baş nazir vəzifəsinə müvəqqəti icra edən Karen Karapetyan artıq həmin istiqamətdə müsahibə verərək bildirdi ki, onların əsas məqsədlərindən biri S.Sarkisyanı ölkənin birinci şəxsi kimi təqdim etməkdir. Əslində, Ermənistanın parlament idarəçiliyinə keçməsi özü-özlüyündə S.Sarkisyanın bütün rıçaqları əlində saxlayacağı anonsunu verirdi. Lakin hazırda ölkədə narazılar toplumu da fəaliyyət göstərir ki, onlar son 10 illik fəaliyyəti dövrü, S.Sarkisyanın Ermənistanı uçuruma apardığını və məhvə sürüklədiyini deyirlər.



Erməni demoqraf Artaq Markosyan: "Ermənistan yaşlı nəsil həddinə çatıb, təxminən 14-15 faiz..."

Ermənistanın demoqrafı Artaq Markosyan isə Serj Sarkisyanın Ermənistan əhalisinin sayının 4 milyona (!-R.R.) çatdırılacağını, ümumiyyətlə, "Ermənistanın inkişafı strategiyası 2030" pafoslu proqramı ətrafında verdiyi vədlərinin real olmadığını bildirdi. Qeyd edək ki, sözügedən "proqramda" bir neçə yüz minlik iş yerlərinin açılması, yüksək maaşlar, yoxsulluğun və gənclər arasında işsizliyin aradan qaldırılması kimi utopiyalı fikirlər yer alıb. Erməni demoqrafa görə, S.Sarkisyan bu günə qədər, bir dəfə də olsa, demoqrafik vəziyyət barədə maraqlanmayıb, onun yaxşılaşdırılması istiqamətində iş aparmayıb. A.Markosyan, həmçinin, bildirdi ki, ölkədə doğum sayı çox azdır və hakimiyyət bu sayı, mexaniki olaraq, artırmağa çalışır. SİTAT: "Hazırda nikahda 90-cı illərin nəslidir, əgər biz 2030-2040-cı illərdən danışırıqsa, həmin vaxt 2000-2010-cu illərdə doğulmuşlar nikah həyatı yaşayacaqlar. Fakt isə budur ki, biz, 2016-cı ilə müqayisədə 2017-ci ildəki doğum sayının 7% endiyini görürük. Bir nömrəli faktor isə gənclərin get-gedə nikaha girməkdən yayınmasıdır..."

Demografik fikirlərini, həm də belə izah edib ki, Ermənistanda sosial-iqtisadi vəziyyət yaxşı deyil, gənc insanlar çox azdır, məhz doğum sayının 7% azalması da ciddi siqnaldir: "Əgər belə davam edərsə, 2025-ci ildə doğum sayı daha da azalacaq, 50-60-cı illərdə anadan olmuş insanlar pensiya yaşına çatacaqlar, bu isə, yaşlı insanların sayının artması ilə nəticəsini tapacaq və bu hal doğum sayının azalması ilə yanaşı davam edərsə, dörd milyonluq əhali barədə danışmaq real təsir bağışlamaz. 2025-ci ildə də həmin vəziyyət davam edəcəksə, əlbəttə ki, hər şey mənfəyə doğru istiqamət alacaq. Əgər mühacirətlərin arası kəsilməzsə, bu da əhalinin sayının azalması ilə nəticələncək. Beləliklə, yaşlıların sayı artacaq, doğum sayı isə azalacaq və bizdə disbalans yaranacaq. Ermənistan yaşlı nəsil həddinə çatıb, təxminən 14-15 faiz..."

Erməni demoqraf bu kimi məsələlərin arxasında, bilavasitə, Serj Sarkisyanın apardığı yanlış sosial-iqtisadi və s. siyasətin dayandığını bildirdi. Əgər Sarkisyanın baş nazirlik postu təmin olunarsa, Ermənistanı qarşıda daha acı günlər gözlədiyini əminliklə deyə bilərik.

Rövşən RƏSULOVA

Sindi Hayd-Smitin andiçməsi ABŞ Kongresinin tarixində mühüm hadisə olub

ABŞ Kongresinin Respublikaçılar Partiyasından olan yeni üzvü Sindi Hayd-Smit Missisipi ştatından ilk qadın senator qismində and içib. Hayd-Smit ABŞ Kongresinin yuxarı palatasında 23-cü qadın senatordur. Bu, həm də Senatda xidmət edən qadınların rekord sayıdır. AZƏRTAC xəbər verir ki, Missisipi ştatının kənd təsərrüfatı və ticarət üzrə komitəsinin başçısı olmuş Hayd-Smit aprelin 1-dən səhhətindəki problemlə bağlı istefa verən sabiq senator Tad Kokranın vəzifəsinə təyin edilib. S.Hayd-Smit Missisipi ştatından ABŞ Kongresində olan ilk qanunverici qadındır. Onun senator vəzifəsinə tarixi daxil olması, həmçinin Senatda digər tarixi hadisə ilə müşayiət olunub. Belə ki, bazar ertəsi İllinoys ştatının təmsilçisi, Demokratlar Partiyasının üzvü Temmi Dakuort Kongresin yuxarı palatasında hazırda vəzifədə çalışan və dünyaya uşaq gətirmiş ilk qadın senator oldu.



İran xarici ticarətdə dollardan imtina edir



Cari ildən başlayaraq İran xarici ticarəti yalnız avro ilə aparacaq. İranın Mərkəzi Bankının sədri Vəliullah Seyfi bu barədə açıqlamasında bildirdi ki, həyata keçirilən bir sıra işlərdən sonra xarici ticarətdə dollardan imtina ediləcək. Onun sözlərinə görə, ABŞ İran iqtisadiyyatını sanksiyalarla zəiflətmək niyyətindədir. İran artıq ABŞ dolları ilə ticarəti davam etdirmək niyyətində deyil.

V. Seyfi İranda valyuta bazarında yaranan qeyri-sabit vəziyyətin təqsirkarının da ABŞ olduğunu bildirdi. Xatırladaq ki, İranın valyuta bazarında dollar və avronun satış qiyməti kəskin şəkildə bahalaşmış.

Üç rayon üzrə müəllim və valideynlərin müraciətləri dinlənəcək

Aprelin 13-də paytaxtın Qaradağ, Yasamal və Səbail rayonları üzrə müəllim və valideynlərin səyyar qəbulu keçiriləcək. Bakı Şəhəri üzrə Təhsil İdarəsindən (BŞTİ) AZƏRTAC-a bildirdilər ki, 308 nömrəli məktəbdə (Ünvan: Yeni Yasamal 2-ci massiv, Ə.Əhmədov küçəsi) təşkil olunacaq səyyar qəbul saat 10.00-da başlanacaq. Səyyar qəbulda müəllim və valideynlərin müraciətləri BŞTİ-nin rəhbərliyi və struktur bölmə əməkdaşları tərəfindən dinlənəcək, müvafiq təşkilati və maarifləndirmə tədbirləri görülməlidir.

"Nar" bölgələrdə LTE şəbəkəsini genişləndirməyə davam edir

Abunəçilərin rahat, kəsintisiz rabitə və internet xidmətlərindən yararlanma məqsədilə "Nar" yeni baza stansiyalarının ölkə ərazisində quraşdırılması prosesini davam etdirir. Aparılmış genişmiqyaslı təkmilləşdirmə işləri nəticəsində mobil operator Bakı və Abşeron yarımadası ilə yanaşı, artıq respublikanın digər bölgələrində də 4G (LTE) xidmətini abunəçilərinin istifadəsinə təqdim etdi. Belə ki, ötən il bölgələrdə ilk olaraq Gəncə şəhərində yaşayan abunəçilər mobil internet sürətinin əhəmiyyətli dərəcədə artmasını təmin edən LTE xidmətindən yararlanmaq fürsəti əldə etdilər.



Cari ilin ilk üç ayı ərzində mobil operator Bakı şəhəri və Abşeron yarımadası ərazisində 84 yeni LTE stansiyası quraşdırıb, bölgələrdə isə 63 LTE baza stansiyasını istifadəyə verib. Gəncə şəhərindən sonra Ağcabədi, Göyçay, Quba, Qusar, Hacıqabul, Cəlilabad, Xaçmaz, Mingəçevir, Oğuz, Saatlı, Salyan, Şabran, Şəki, Şəmkir, Şirvan, Siyəzən, Tovuz və Zaqatala sakinləri də artıq "Nar" LTE şəbəkəsinin üstünlüklərindən faydalanırlar. Bölgələrdəki "Nar" abunəçiləri də mobil operatorun LTE texnologiyası ilə təmin etdiyi 225 Mbit/s çatan sürət sayəsində internet resurslarından daha səmərəli şəkildə istifadə edirlər.

Hazırda genişləndirilmiş "Nar" şəbəkəsi ölkə ərazisinin 93%-ni əhatə edir və 6500-dən artıq baza stansiyası ilə 2 milyondan çox abunəçiyə yüksəkkeyfiyyətli xidmət göstərir.

Xatırladaq ki, 2017-ci ilin 2-ci rübündə keçirilmiş mobil rabitə şəbəkələrinin müqayisəli testlərinə əsasən, dinamik inkişaf və şəbəkənin genişləndirilməsi istiqamətində görülmüş işlər sayəsində "Nar" şəbəkəsi mobil zəng xidmətlərinin göstərilməsi üzrə ölkədə ən yüksək nəticəyə nail olub. Sınaqları test xidmətləri üzrə müstəqil beynəlxalq şirkət olan "P3 Communications" keçirmiş və sınaq metodologiyası əhatəli xidmətlər üzrə müştəri təcrübəsinə əsaslanıb.

Mobil operatorun şəbəkəsi və baza stansiyaları haqqında daha ətraflı məlumatı nar.az internet sahifəsindən öyrənmək olar.

"Azerfon" şirkəti ("Nar" ticarət nişanı) 21 mart 2007-ci ildə fəaliyyətə başlayaraq qısa bir müddətdə Azərbaycanda telekommunikasiya və mobil rabitə sahəsinin aparıcı şirkətlərindən birinə çevrilib. "Nar" ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilib. "Nar" ölkədə ilk dəfə olaraq 3G texnologiyasını təqdim edib və geniş 4G şəbəkəsini abunəçilərinin istifadəsinə verib. Mobil operator şəbəkə keyfiyyətinin davamlı təkmilləşdirilməsi strategiyası çərçivəsində səs keyfiyyətinin nəzərəcarpacaq dərəcədə artımını və səsini təmiz ötürülməsini təmin edən "HD-Voice" (High Definition Voice) xidmətini təqdim edib.

Lena Nazaryan: "Biz, öz siyasi ideyalarımızın reallaşmasına qədər apatiya ilə mübarizəmizi aparmaqda israrlıyıq"

Ermənistan parlamentinin "Yelk" fraksiyasının deputatı Lena Nazaryan isə, artıq inqilabın yetişməsi barədə "Iragir.am" saytına verdiyi müsahibəsində bildirdi. O, ölkə ictimaiyyəti tərəfindən etirazçı kütlənin səsini eşidiləcəyinə qədər mübarizə aparacaqlarını deyib. "Biz, öz siyasi ideyalarımızın reallaşmasına qədər apatiya ilə mübarizəmizi aparmaqda israrlıyıq".

Erməni deputatı yürüşə hazırlaşdıqlarını və "Merjir Serjun" ("Serji devir") vətəndaş təşəbbüsü ilə razılığa gəldiklərini də bildirdi və geriye çəkilməyəcəklərini vurğulayıb. Nazaryan S.Sarkisyanın baş nazir postuna sahib olacağına şübhə etmədiyini, ancaq bu siyasətə qarşı barışmaz mövqedə dayanacaqlarını, mövcud idarəçiliklə daha sərt mübarizə aparacaqlarını deyib.

Türkiyədə PKK-ya məxsus 6 sığınacaq məhv edilib

Türkiyənin Tunceli bölgəsindəki Pülümür rayonunda PKK terror təşkilatına məxsus 6 sığınacaq məhv edilib. AZƏRTAC xəbər verir ki, sığınacaqlarda terrorçulara məxsus silah və sursat, meişət alətləri, terrorçuluq məqsədilə istifadə oluna bilən çoxlu sayda digər ləvazimat aşkar olunub. Şırnakın Cudi dağı bölgəsində aparılan antiterror əməliyyatında isə 4 PKK terrorçusu zərərsizləşdirilib.



11 aprel 2018-ci il

Amerikanın nüfuzlu analitik mərkəzlərindən olan Atlantika Şurası cari ildə gözlənilən beş riski müəyyən-ləşdirib. Onların hansı meyarlarla müəyyən edildiyi barədə açıq danışılmır. Lakin məzmunundan görünür ki, müəlliflər başlıca olaraq Qərb dünyasının təhlükəsizliyinin qayğısına qalırlar. Hesab edirlər ki, vurğuladıqları risklər özünü göstərsə, global təhlükəsizliyi təmin etmək çox çətin olacaq. Ekspertlərin diqqətini çəkən məqam ondan ibarətdir ki, proqnoz müəllifləri əsas günahkar kimi Donald Trampı göstərirlər. Belə təəssürat yaranır ki, dünya üçün 2018-ci ildə əsas təhlükə mənbəyi Vladimir Putinlə yanaşı Donald Trampdır. Məsələnin bu aspekti ayrıca əhəmiyyət kəsb edir. Eyni zamanda, Qərbin müəyyən dairələrinin Avro-Atlantika məkanında inteqrasiya proseslərinin taleyindən narahatlıq keçirdikləri duyulur. Bu kontekstdə Atlantika Şurasının risk hesab etdiyi beş mühüm faktorun 2018-ci ilin geosiyasi mənzərəsinə necə təsir edəcəyinin analizi maraqlı görünür.

Beş risk: mərkəzdə Trampdır

İndi dünyanın müxtəlif ölkələrində fəaliyyət göstərən "beyin mərkəzləri" global geosiyasi proseslərlə bağlı proqnozlar verirlər. 1961-ci ildə ABŞ-da yaradılmış Atlantika Şurası (Atlantic Council) adlı araşdırma mərkəzi də 2018-ci il üçün özündə risk daşıyan bir neçə faktoru açıqlayıb. Onun sədri Frederik Kempe, icraçı direktoru isə Con Hantsmandır. Əsasən beynəlxalq münasibətlərin analizi və proqnozuna diqqət yetirir. Mərkəzin tədbirlərində siyasi, işgüzar və intellektual dairələrin aparıcı şəxsləri iştirak edirlər. Atlantika Şurası ABŞ-Avropa inteqrasiyasını təşviq edir. Müxtəlif mənbələrdən maliyyələşir. Qurumun onlarla regional mərkəzi var. Beynəlxalq təhlükəsizlik və global iqtisadi tərəqqi ilə bağlı çoxlu sayda proqramları mövcuddur. Atlantika Müqaviləsi Assosiasiyasının üzvüdür. Qərargahı Vaşinqtonda yerləşir.

Atlantika Şurası 2018-ci ildə əsasən beş risk mənbəyinin özünü göstərəcəyini proqnozlaşdırır (bax: The five biggest geopolitical risks for the rest of 2018 / CNBC, 22 mart 2018). Maraqlıdır ki, onlardan dördü Donald Tramp hökuməti ilə əlaqələndirilir. Birincisi D.Trampın Rusiya ilə gizli əlaqələri ilə bağlı aparılan təhqiqatın "gözlənilməz nəticə" verə bilməsində ifadə olunur. İkincisi D.Trampın alüminium və polad sənayesinə qoyduğu yeni vergilərdən qaynaqlanan ticarət müharibəsidir. Üçüncüsü ABŞ-Şimali Koreya görüşünün Koreya yarımadasında yeni müharibə ilə nəticələnmə bilməsi ilə bağlıdır. Dördüncüsü D.Trampın İranda imzalanan nüvə sazişindən imtina etmə ehtimalının yüksək olmasından qaynaqlanır. Nəhayət, sonuncu risk V.Putinin yenidən prezident seçilməsi ilə meydana çıxma biləcək gərginliklə əlaqəlidir.

Ayrıca, Atlantika Şurasının sədri Frederik Kempe bəyan edib ki, prezident D.Trampın hakimiyyətə gəlməsinin ikinci il narahatlıqlarla başlayıb. Bu, Vaşinqtonda siyasi gərginliyin artmasından qaynaqlanır. Çünki dünya hazırda ortada olan çoxlu sayda



Atlantizm və Tramp: qarşıdurma kəskinləşir

problemləri həll etməkdə çətinlik çəkərək dünyanın ən qüdrətli dövlətinin özü siyasi böhrana düşür olar.

Bizcə, Atlantika Şurasının yanaşma məntiqi və proqnozda əsas hədəfləri yuxarıda qısaca vurğulanan punktlardan aydındır. İlk sual belə ola bilər ki, hansı səbəblərdən bu "beyin mərkəzi" D.Trampın dünya üçün risk faktoru olduğu tezisini irəli sürür? Hər bir dövlət başçısının özünəməxsus idarəetmə fəlsəfəsi ola bilər. D.Tramp da istisna deyil. Ancaq "beyin mərkəzi" hesab edirik ki, D.Trampın idarəetmə üsulunun məzmunu özündə böyük risklər daşıyır. Hətta o dərəcədə ki, 2018-ci ilin beş mümkün riskindən dördü D.Trampın komandası ilə bağlıdır.

Görünür, Atlantika Şurasının bütövlükdə ABŞ-Avropa inteqrasiyasına üstünlük verməsi faktoru öz subyektiv rolunu burada oynayıb. Bu mənada Şuranın "global miqyasda təhlükəlidir" ifadəsi arxasında "Qərb dünyası üçün təhlükəlidir" fikri dayanır. Həmin "beyin mərkəzi"nin D.Trampın siyasəti ilə bağlı mövqeyi reallıqda Qərbin müəyyən dairələrinin Vaşinqtona təkpidir. Hiss olunur ki, onlar Atlantika geosiyasi məkanının parçalanma ehtimalından narahatdırlar. Burada təbii ki, NATO-nun və Aİ-nin taleyi məsələsi də önəm daşıyır.

Mərkəzin ayrıca ticarət müharibəsinə vurğu etməsi, müəyyən növ məhsullara yüksək verginin qoyulması da həmin kontekstdə maraqlıdır. Məsələ ondan ibarətdir ki, artıq Aİ-nin böyük dövlətləri Vaşinqtonun vergi siyasətinə lazımı cavab verəcəklərindən bəhs edir, bundan narazı qaldıqlarını açıq bəyan edirlər. Xüsusilə D.Trampın özünə xas tərzdə "avropalılara yüksək vergi qoyaram, səslərini kəsərlər", deməsi rezonans doğurub.

Global düzen və geosiyasi fraqmentləşmə: ziddiyyətlər artır

Atlantika Şurasının risklərində Qərb üçün sağ populizmin təhlükəli olması məqamının ciddi yer aldığı duyulur. Bir sıra analitiklər reallıqda söhbətin sağ populizmdən deyil, əsrlərdir ki, dünyada dominantlıq edən və gizli fəaliyyət göstərən müəyyən siyasi dairələrin yoluna Donald Trampın çıxmasından getdiyi qənaətdədirlər. Belə ki, D.Tramp və V.Putin dünyanın idarəolunması fəlsəfəsində dəyişiklik etməyə çalışırlar ki, bu da ənənəvi hakim qüvvələrin maraqlarına uyğun deyil. Hər bir halda, Atlantika Şurasının D.Trampa bağlı yalnız risk kontekstində bəhs etməsi təsadüfi sayıla bilməz.

Beş mümkün riskdə özünü göstərən başqa xüsusiyyət dünya üçün Rusiya, Şimali Koreya və İranın təhlükə mənbəyi olmasının vurğulanmasıdır. Bu özəllik, əslində, Qərbin demək olar ki, əksər "beyin mərkəzləri"nin təhlillərində və proqnozlarında özünü göstərir. Hamısında da eyni səbəblər - Rusiyada V.Putinin dünya liderliyi iddiaları, İranda nüvə silahını yaratmaq planlarının mövcudluğu, Şimali Koreyada da antiqərb ruhunda yeni kütləvi qırğın silahlarının sınaqdan keçirilməsi göstərilir.

Atlantika Şurası dünya liderliyi məsələsində D.Trampa V.Putini eyni cərgəyə qoyur, hər ikisini risk mənbəyi kimi təqdim edir. Həmin kontekstdə İranda imzalanan nüvə sazişindən ABŞ-ın çıxması məsələsi də hallandırılır. Şimali Koreya məsələsində də üstüörtülü D.Tramp ittiham olunur. Belə ki, Amerika və Şimali Koreya rəhbərliyinin görüşündən sonra Koreya yarımadasında müharibənin meydana çıxmasında Vaşinqtonun siyasətinin əsas rol oynayacağı proqnozlaşdırılır.

Analizin bu parçalarını birləşdirsək, belə nəticə alınır ki, əslində, Atlantika Şurası beş riskin hamısında D.Trampın izini axtarır. Bu, ABŞ prezidentinə Atlantika Müqaviləsi Assosiasiyası tərəfindən bir xəbərdarlıq da ola bilər. Dolayısı ilə burada NATO-nun etirazı da ifadə olunmaqdadır. Onda bu

tendensiyanın 2018-ci ildə güclənməsi mümkündürmü?

Hazırda Amerika siyasi dairələrində baş verən proseslərin məntiqindən belə görünür ki, həmin ziddiyyətlərin dərinləşməsi ehtimalı var. İndi D.Trampın Rusiya ilə gizli əlaqələri ilə bağlı təhqiqatlar yeni miqyas alır. Prezidentin özü ifadə verməyə hazır olduğunu bildirib. Bundan başqa, administrasiyanın kadrları dəyişdirilir. Dövlət katibinin istefaya göndərilməsi, müəyyən əhəmiyyətli postlara yeni adamların gətirilməsi bunun göstəricilərindən biri kimi qəbul edilə bilər. Açıq hiss edilir ki, D.Tramp xarici siyasətdə və təhlükəsizlik məsələsində daha qətiyyətli mövqe tutmağa meyllənir. Bu isə o deməkdir ki, prezidentin geri çəkilmək fikri yoxdur - o, nəzərdə tutduğu siyasəti davam etdirəcək.

Bu bağlılıqda bir sıra siyasi liderlərin D.Trampın komandasında onu dinləməyənlərin olmasından bəhs etməsi düşündürücüdür. Belə çıxır ki, hakim elita daxilində dövlət başçısının siyasəti ilə razılaşmayanlar az deyil. Həmin dairələrin Atlantizmə üstünlük verdiyini təxmin etmək mümkündür. Avro-Atlantika məkanında Qərb standartlarına uyğun inteqrasiyanın reallaşması üçün çalışanlar öz münasibətlərini D.Trampa bildirməkdədirlər.

Bes bütün bunlar global geosiyasi proseslərə necə təsir edə bilər? Çox güman ki, mənfi təsirdən bəhs etməli olacağıq. Çünki onsuz da global miqyasda aktual problemlər çoxdur. Onları konsensus, ədalət və beynəlxalq hüquq normaları çərçivəsində həll etmək mümkündür. Burada isə nəinki Şərqlə Qərb arasında, heç Qərbin öz daxilində belə fikir birliyi müşahidə edilmir. Global geosiyasət sanki bir-biri ilə əlaqəsi olmayan və məqsəd fərqliliyi ilə xarakterizə olunan fraqmentlərə ayrılır. Bu parçalanma daha böyük itkilərə, ixtilafatlar və münaqişələrlə müşayiət oluna bilər.

11 aprel 2018-ci il

“REAL” hərəkatının partiyaya çevrilməsi Əli Kərimlini təlaşlandırır

AXCP sədri “Milli Şura”nın gizli toplantısında əsəbini cilovlaya bilməyib

“REAL” hərəkatının sosial şəbəkə üzərindən qurultay keçirərək, partiyaya çevrilməsi müxalifətin dağıdıcı cinahında yer alan “Milli Şura” rəhbərliyini təlaşlandırır. Xüsusilə, AXCP sədri Əli Kərimli əsəblərini cilovlaya bilməyərək, “Milli Şura”nın qapalı toplantısını çağırır və qurumun sözdə sədri Cəmil Həsəni, eləcə də “koordinasiya şurası” ilə birgə “REAL”-a qarşı sonrakı addımların necə atılması ətrafında planlarını müzakirə edib. Ə.Kərimliyə yaxınlığı ilə seçilən və bəlli səbəblərə görə, adının açıqlanmasını istəməyən cəbhəçi mənəbin bildirdiyinə görə, “Milli Şura”nın hələ mart ayında Müsavat partiyasına, “REAL”-a, həmçinin, bir sıra siyasiləşmiş QHT-lərə, birgə mitinq keçirmək çağırışından sonra, məhz “REAL” hərəkatının həmin çağırışı rədd etməsi onun İlqar Məmmədovun sədri olduğu siyasi quruma qarşı antipartiyasını daha da artırmış oldu.

AXCP sədri artıq öz qarşısında onu siyasi cəhətdən məhv edəcək rəqib kimi görməkdədir

Üstəlik, “REAL”-in rəhbərliyində yer alan Natiq Cəfərlinin, Azər Qasımlının “Milli Şura”nın Müsavat partiyası və s. müxalif qurumlarla, o cümlədən, radikal dindarlarla birgə keçirdiyi mitinqləri sosial şəbəkələrdə və mətbuatda sət şəkildə tənqid etmələri ortada olan gərginliyi daha da artırmış oldu. Bu baxımdan, “REAL”-in partiyaya çevrilməsi, belə qənaətə gəlməyə zəmin yaradır ki, AXCP sədri artıq öz qarşısında onu siyasi cəhətdən məhv edəcək rəqib kimi görməkdədir.

Çünki onu da etiraf edə bilərik ki, “Milli Şura”-AXCP cütünü son zamanlar sıralarını seyrəltməkdə davam edir və nə qədər maraqlı olsa da, cəbhəçilərin əksəriyyəti “REAL”-a tərəf üz tutur. Söz yox ki, Ə.Kərimli bundan qıçıqlanır, üstəlik, bu mübarizədə uduzduğunun fərqi nədir.

Bu arada, aprelin 9-da “REAL”-in ofisində bu qurumun partiyaya çevrilməsi ilə bağlı mətbuat konfransı keçirilib. Tədbirdə qurumun idarə heyətinin üzvü Azər Qasımlı çıxış edərək, deyib ki, artıq “REAL” partiyadır və bundan sonra belə təqdim olunacaq.

Maraqdoğurucu cəhətlərdən biri də budur ki, “REAL”-in icraçı katibi N.Cəfəri AXCP və Müsavat kimi partiyalara eyham vuraraq, Avropadakı “siyasi mühacirlərlə” bağlı sualları cavablandırır və deyib ki, onlardan fərqli olaraq, bu qurum kimsəyə saxta arayışlar və s. verməyəcək: “Biz qırmızı xətt çəkmişik. Avropada sığınacaq almaq üçün “REAL”-a edilən müraciətə heç vaxt müsbət reaksiya verməyəcəyik. İndiyə qədər heç kimə arayış verməmişik, bundan sonra da verməyəcəyik”.

Göründüyü kimi, “REAL” hərəkatı öz statusunu dəyişərək, yeni partiyaya çevrildiyini bəyan etməklə, özünü müxalifətin “anası” kimi zorla ictimai rəyə sırayan Ə.Kərimliyə və onun ətrafına açıq-aşkar meydan oxuyur və bu faktor qarşıdakı zamanlarda düşərgədə kəskin deqradasiyanın yaranmasına, partiyalararası savaşıların artmasına zəmin olacaq. Çünki Ə.Kərimli yaxşı anlayır ki, onun sədri olduğu partiyaya, artıq bir neçə yerdən alternativ partiyalar yaradılır, bunun sonu isə “siyasi ölüm” kimi qiymətləndirilə bilər. AXCP sədri də, məhz “siyasi ölüm” qorxusundan son çabalarını verərək, ayaqda qalmaqda söylər göstərir. Hər halda, “REAL”-in hərəkatdan partiyaya çevrilməsi və bu amilin təhlili belə nəticəyə gəlməyə kifayət qədər imkan yaratmaqdadır.

Rövşən RƏSULOVA

Nardaran qəsəbə sakinlərindən xeyli sayda silah-sursat götürülüb

Nardaran qəsəbə sakinlərindən xeyli sayda silah-sursat götürülüb. Bu haqda SİA-ya Daxili İşlər Nazirliyinin mətbuat xidmətindən məlumat verilib. Məlumatda bildirilir ki, Sabunçu Rayon Polis İdarəsi 42-ci Polis Bölməsinə Nardaran qəsəbə sakinini Əminəyə Babayevdə odlu silah-sursat olmasını barədə əməliyyat məlumatı daxil olub.

Bölmə əməkdaşlarının həyata keçirdikləri təxirəsalınmaz əməliyyat-axtarış tədbiri nəticəsində həmin şəxs saxlanılıb. Ə.Babayev ifadəsində silahı yaşadığı evin həyətinə su quyusunda gizlətdiyini bildirib. Qeyd edilən ünvana hal şahidlərinin iştirakı ilə baxış keçirilən zaman, 12 metr dərinliyində olan quyudan bir ədəd sandıqçasında 20 ədəd patron olan “Kalaşnikov” markalı avtomat aşkar olunaraq götürülüb.

42-ci Polis Şöbəsi əməkdaşlarının həyata keçirdikləri növbəti əməliyyat nəticəsində qanunsuz odlu silah-sursat saxlamaqda şübhəli bilinən daha bir nəfər saxlanılıb. Həyata keçirilən əməliyyat-axtarış tədbiri nəticəsində Nardaran qəsəbə sakinini, əvvəllər məhkum olunmuş Fəxrəddin Hacıyev tutularaq bölməyə gətirilib. Onun qəsəbə ərazisində yerləşən evinin həyətinə baxış zamanı torpağa basdırılan bir ədəd “Karabin” markalı yivli tüfəng, bir ədəd “Makarov” markalı tapança, iki ədəd F-1 əl qumbarası və alışqanı, bir ədəd “AK 74” avtomatına məxsus süngü bıçağı, həmçinin 65 ədəd müxtəlif növ patron aşkar olunaraq götürülüb. Qeyd edilən faktlarla bağlı 42-ci Polis Bölməsində toplanan material araşdırılması üçün Sabunçu Rayon Polis İdarəsinin İstintaq Şöbəsinə göndərilib.



Tenderə dəvət

“AZƏRBAYCAN METROLOGİYA İNSTİTUTU” PUBKLİK HÜQUQİ ŞƏXS AÇIQ TENDERƏ DƏVƏT EDİR:

Tender 1 lot üzrə keçirilir:

lot 1 - Abadlıq və təmir işlərin görülməsi

Tender iştirakçılara təklif edilir ki, öz tender təkliflərini möhürlənmiş, imzalanmış şəkildə ikiqat zərflərdə yazılı surətdə təqdim etsinlər. Müqaviləni yerinə yetirmək üçün tender iştirakçıları lazımı maliyyə və texniki imkanlarına malik olmalıdırlar. Tenderdə iştirak etmək istəyənlər lot üzrə aşağıdakı məbləğdə iştirak haqqını göstərən hesaba köçürdükdən sonra Azərbaycan dilində tərtib olunmuş əsas şərtlər toplusunu Bakı şəhəri, Nərimanov rayonu, E. İsaqzadə qəsəbəsi, 7-ci köndələn (Əlaqələndirici şəxs : Rzaquliyeva Şəhla, telefon : 514 96 05 (110) ünvanından ala bilərlər .

İştirak haqqı

lot 1 - 100 manat

Hesab: AZ93AZRT38060019440027577001
VÖEN 1403750111
Bank: “Azər Türk Bank” ASC
Kodu: 507699
VÖEN: 9900006111
M/H: AZ02NABZ0135010000000022944
S.W.İ.F.T: AZRTAZ22

İştirak haqqı heç bir halda geri qaytarılmır.
 İddiaçılar tenderdə iştirak etmək üçün aşağıdakı sənədləri təqdim etməlidirlər:

1. Tenderdə iştirak etmək üçün yazılı müraciət;
2. Tenderdə iştirak haqqının ödənilməsi barədə bank sənədi;
3. Tender təklifi (zərflərin açıldığı tarixdən sonra ən azı 30 bank günü qüvvədə olmalıdır);
4. Tender təklifi dəyərinin 1 % -i həcmində bank təminatı (zərflərin açıldığı tarixdən sonra ən azı 60 bankgünü qüvvədə olmalıdır);
5. Azərbaycan Respublikasında vergilərə və digər icbari ödənişlərə dair yerinə yetirilməsi vaxtı keçmiş öhdəliklərin olmaması haqqında müvafiq vergi orqandan arayış;
6. İddiaçının son bir ildəki fəaliyyəti haqqında vergi orqanları tərəfindən təsdiq olunmuş maliyyə hesabatının surəti;
7. İddiaçının son bir ildəki maliyyə vəziyyəti haqqında bank arayışı;
8. İddiaçının tam adı hüquqi statusu, nizamnaməsi qeydiyyatdan keçdiyi ölkə və rekvizitləri;
9. İddiaçılar müvafiq mallar üzrə mənşə və uyğunluq sertifikatları;
10. Digər sənədlər.

Sənədlər Azərbaycan dilində, 2 nüsxədə (əsl və surəti) tərtib olunmalıdır (xarici dilde olan tender təklifləri Azərbaycan dilinə tərcümə olunmalıdır). Tender proseduru «Dövlət satınalmaları haqqında» qanuna uyğun keçiriləcəkdir. İddiaçılar tenderdə iştirak etmək üçün yuxarıda göstərilən sənədləri (tender təklifi və bank təminatı istisna olmaqla) 2018-05-12 11:00 tarixinə qədər, tender təklifi və bank təminatını isə möhürlənmiş ikiqat zərfdə 2018-08-20 12:00 qədər Bakı şəhəri Nərimanov rayonu, E. İsaqzadə qəsəbəsi, 7-ci köndələn ünvanına təqdim etməlidirlər. Göstərilən vaxtdan gec təqdim olunmuş zərflər açılmadan geri qaytarılacaqdır. İddiaçıların təklifləri 2018-05-21 14:00 tarixində Bakı şəhəri, Nərimanov rayonu, Nərimanov rayonu, E. İsaqzadə qəsəbəsi, 7-ci köndələn ünvanında açılacaqdır. İddiaçıların səlahiyyətli nümayəndələri iştirak edə bilərlər.

TENDER KOMİSSİYASI

Külli miqdarda narkotik dövriyyədən çıxarılıb

Daxili işlər orqanları tərəfindən narkotik vasitələrin qanunsuz dövriyyəsi ilə mübarizə və kultivasiya yolu ilə yetişdirilən narkotik tərkibli bitkilərin aşkar edilməsi istiqamətində tədbirlər davam etdirilir. DİN-dən SİA-ya verilən məlumata görə, aprelin 9-da bu istiqamətdə keçirilmiş tədbirlər nəticəsində 4 kiloqrama yaxın narkotik vasitə, həmçinin xeyli sayda çətəne kolları polis əməkdaşları tərəfindən aşkar edilərək götürülüb.

Belə ki, Xəzər Rayon Polis İdarəsi əməkdaşlarının əldə edilmiş məlumat əsasında keçirdikləri əməliyyat-axtarış tədbirləri nəticəsində Binə qəsəbəsindəki evlərin birindən çəkisi 525 qram olan mariyuana aşkar edilərək götürülüb. Yevlax Rayon Polis Şöbəsinin əməkdaşlarının keçirdikləri əməliyyat-axtarış tədbirləri nəticəsində şəhər sakinini Natiq Bəşirovdan 11,55 qram, evindən isə əlavə olaraq çəkisi 3 kiloqram 150 qram mariyuana aşkar edilərək götürülüb. Daxil olmuş məlumatlar əsasında keçirilmiş əməliyyat-axtarış tədbirləri ilə Xəzər Rayon Polis İdarəsinin əməkdaşları Mərdəkan qəsəbə sakinini Sahib Əliyevə məxsus həyətyanı sahədən kultivasiya yolu ilə yetişdirilmiş 230 ədəd, Neftçala Rayon Polis Şöbəsinin əməkdaşları Mirzəqurbanlı kənd sakinini Faiq Yusifova məxsus həyətyanı sahədən 91 ədəd, Kür çayının sahilindən isə 224 ədəd narkotik tərkibli çətəne kolu aşkar edilərək götürülüb. Saxlanılan şəxslər götürülmüş maddi sübutlarla birgə istintaqa təhvil verilib. Faktlarla bağlı araşdırmalar aparılır.



DEMOKRATIYA VƏ SEÇKİ HÜQUQU

Tarixi təcrübə göstərir ki, hər bir dövlətin mü-tərəqqi inkişafı müxtəlif səbəblərlə yanaşı, həm də demokratik seçkilərdən asılıdır. Seçkilər idarəetmənin mərkəzi institutu, insanların cəmiyyətin siyasi-ictimai həyatında iştirakının ən kütləvi formasıdır. Xalq dövlətin idarə edilməsində iştirak hüquqlarını, əsas etibarilə seçkilər vasitəsilə reallaşdırır və bu zaman hakimiyyət də idarə edilənlərin razılığı ilə legitimliyini təmin edir.

Bu razılığı hökumətin səlahiyyətinə çevirən ən başlıca mexanizm isə, ilk növbədə, azad, ədalətli və obyektiv seçkilərin təşkilidir. Demokratik seçkilərin əsas şərti hesab etmək məsuliyyətindən əlavə, həm də aşkarlıq, şəffaflıq və obyektivlikdir. Seçkilərin bu meyarlara əsasında keçirilməsi siyasi mədəniyyətin, hüquq düşüncəsi və mədəniyyətinin formalaşması, xalqın ümumi iradəsinin milli maraqlar ətrafında birləşdirilməsi kimi çox mühüm amillərə meydan açır. Azərbaycan xalqı da ötən əsrin sonlarına doğru dövlət müstəqilliyinə qovuşduqdan sonra hüquqi, demokratik və dünyəvi inkişaf kursunu seçmiş, dünyanın sivil toplumu olaraq güvəndiyi, öz taleyini etibar etdiyi legitim siyasi hakimiyyəti məhz demokratik, azad və şəffaf seçkilər yolu ilə - müstəqil, azad iradə əsasında seçmək əzmini nümayiş etdirmişdir. 1991-ci ilin 18 oktyabrında qəbul olunmuş "Azərbaycan Respublikasının dövlət müstəqilliyi haqqında Konstitusiyaya Aktı"nda xalqın azad və demokratik seçki yolu ilə hakimiyyəti formalaşdırmaq hüququ bütün dünyaya bəyan olunmuşdur.

Dövlət idarəçiliyinin demokratiya forması zamanı bütün güc və səlahiyyət, bilavasitə xalqa və onların nümayəndələrinə aiddir. Demokratiya qərarların qəbulu prosesində bütün vətəndaşların iştirakı deməkdir. Demokratik sistemdə insanları seçki və ifadə azadlıqları var. Demokratiyada hər kəs üçün bərabər səviyyədə hüquq və məsuliyyət mövcuddur. Dövlət vətəndaşlar tərəfindən seçilmiş seçici nümayəndəsi olan və hökuməti təşkil edən insanlar qrupu vasitəsi ilə idarə olunur. Ümumxalq suverenlik prinsipi "dövlət hakimiyyətinin mənbəyi xalqdır" deməkdir. Xalq öz hakimiyyətini nümayəndəlik və ya birbaşa formada həyata keçirir. Xalqın iştirak formasına əsasən, birbaşa və nümayəndəli demokratiya mövcuddur. Nümayəndəli demokratiya sistemi prinsiplərə və ya illər ərzində formalaşmış əhəmiyyətli ideya dəyərlərinə əsaslanır. Seçilən nümayəndələr qanunvericilik vasitəsi ilə ölkəni idarə edirlər. Hökumət xalq qarşısında hesabat verir, bu da, o deməkdir ki, onlar seçiciləri qarşısında məsuliyyət daşıyır. Nümayəndəli demokratiya birbaşa demokratiyadan fərqlənir. Birbaşa demokratiyada vətəndaşlar, nümayəndələr olmadan birbaşa qərar qəbul edirlər. Bu forma, sadəcə, ən xırda dövlət vahidlərində istifadə olunur. Müvafiq olaraq, heç bir müasir demokratik sistem birbaşa demokratiya prinsiplərinə əsaslanmır, lakin müəyyən

mənada, onun bəzi elementləri əhatə edir. Referendümlər, Ümumxalq sorğusu (Plebisit), beynəlxalq qanunvericilik təşəbbüsü və s. birbaşa demokratiya institutuna nümunədir.

Qanunvericilik hakimiyyətini parlament, icra hakimiyyətini - hökumət, məhkəmə hakimiyyətini Konstitusiyaya Məhkəməsi və ümumi məhkəmələr həyata keçirir. Prezidentə konstitusiyaya, insan və azadlığın təminatı rolu verilib. Prezident dövlət hakimiyyətləri arasında arbitr vəsfəsini daşıyır. Prezident dövlətin rəhbəri və hərbi qüvvələrin ali baş komandanıdır. O konstitusiyaya əsasən, dövlətin xarici və daxili siyasətini aparır və həyata keçirir, ölkə birliyini və dövlət orqanlarının fəaliyyətini təmin edir. Prezident xarici münasibətlərdə ölkənin ali nümayəndəsidir. Paramenti qanunvericilik hakimiyyətini həyata keçirən, hökumətin işinə nəzarət edən ölkənin nümayəndəli orqanıdır. Hökumət öz fəaliyyətini nazirliklər və onların idarə sahəsinə daxil olan dövlət qurumlarının vasitəsi ilə həyata keçirir. O öz səlahiyyətlərini həyata keçirərək, parlamentin etimad etdiyi hökumət proqramını rəhbər tutur. Hökumət baş nazir və nazirlərdən təşkil olunur. Məhkəmə hakimiyyəti konstitusiyaya nəzarət və ədalət vasitəsi ilə icra olunur. Konstitusiyaya Məhkəməsi bu və ya digər normanı konstitusiyaya zidd olaraq elan edə bilər.

Dünyada bir neçə seçki sistemi mövcuddur. Bunlar arasında ən çox yayılmışı majoritar, proporsional və qarışıq seçki sistemləridir. Majoritar seçki sistemində ölkə təxminən bərabər ölçülü seçki dairələrinə bölünür. Seçici bülletəndə sadalanan namizədlərdən yalnız birinə səs verə bilər. Ən çox səs toplamış namizəd qalib sayılır. Proporsional seçki sistemi zamanı isə partiyalar namizədlərin ümumi siyahılarını hazırlayırlar. Hər bir seçici öz səsini onun üçün qəbul olunan partiyanın xeyrinə verir. Qanunvericiliklə müəyyən olunan faiz baryerini keçən partiya toplanan səsələrin ümumi sayına uyğun olaraq seçilən orqanda müvafiq yerləri tutur. Qarışıq sistem majoritar və proporsional sistemləri birləşdirir. Seçilən orqanın bir hissəsi proporsional, digər hissəsi isə majoritar qaydada təşkil olunur. Seçkilər əhalinin hakimiyyət nümayəndələrini seçdiyi demokratik idarəetmənin mərkəzi mexanizmdir, nümayəndələr isə xalq qarşısında cavabdehdir. Seçkilər, adətən, vətəndaşın siyasi proseslərdə iştirak üçün müraciət etdiyi ən vacib tədbir kimi dəyərləndirilir. Demokratik cəmiyyətdə hər bir səlahiyyətli seçicinin səsvermə hüququ var, lakin onlardan bəziləri bu hüquqdan istifadə etməyi seçir. Demokratiya azad və ədalətli seçkilərsiz mövcud ola bilməz. Azad və ədalətli keçirilmiş seçkilər hər kəsin bərabərliyinin təmin olunması deməkdir, çünki hər bir seçicinin, sadəcə, bir səs hüququ var. Buna görə də səsvermə hər kəsə fərdi şans verir. Cəmiyyət və dövlət quruluşu haqqında vahid baxışa malik olan vətəndaşların əsas qanununa müvafiq olaraq qeydiyyatdan keçmiş birliyinə siyasi partiya deyilir.

Siyasi partiyanın məqsədi hakimiyyətə gəlmək, ölkə hökumətində və parlamentdə yerlər tutmaqdır ki, bununla da, nümayəndəsi olduqları vətəndaşlar qrupunun maraqlarına uyğun siyasət aparmaq istəyirlər. Demokratik cəmiyyət üçün səciyyəvi olan xüsusiyyətlərdən biri də ölkədə iki və daha artıq siyasi partiyanın mövcud olmasıdır. Belə olan halda, vətəndaşa imkan verilir ki, ayrı-ayrı partiyaların proqramları ilə tanış olsun və hansı partiyanın proqramını, düşünürsə ki, ölkənin inkişafını təmin edəcək, o partiyanın xeyrinə də seçim etsin. Siyasi partiyanın proqramı partiyanın baxışlarını və mövcud problemlərin həlli yollarını əhatə edir. Azərbaycanda gün ərzində aparılan seçki kampaniyası zamanı, hər bir vətəndaşa imkan yaradılır ki, media və seçki təbliğat materialları vasitəsi ilə seçkilərdə iştirak edən siyasi partiyaların seçkiqabağı proqramları ilə tanış olsun və yalnız bundan sonra məlumatlandırılmış seçim etsin. Seçicilərin məlumatlandırılması məqsədi ilə partiyalar seçkiqabağı təbliğat aparırlar və bu məqsədlə seçkiqabağı görüşlər, ictimai debatlar və diskussiyalar və manifestasiyalar aparırlar. Müxalif partiyanın vəzifəsi hakimiyyət tədbirlərinin analizi və tənqidi, hakim partiya və cəmiyyətə alternativ ideyaların təqdim olunmasından ibarətdir.

Demokratik hesab olunması və əhalinin etibarını qazanması üçün, seçkilər müəyyən şərtlərə cavab verməlidir. Onlardan dördü ən vacibidir: 1. Seçici siyasi partiyalar və namizədlər arasında real seçim etməyi bacarmalıdır. Prosesdə, sadəcə, bir dominant partiya iştirak edən zaman debatlar və fərqli ideyaların mübadiləsi baş vermir, ayrı-ayrı subyektlər arasında rəqabət tendensiyası da olmur. Belə olan halda, seçilən partiyanın əsası olmur ki, xalqa qulaq assın, çünki xalqın başqa seçimi yoxdur. 2. Seçkilərdə iştirak edən subyektlər üçün kampaniya aparmaq imkanı təmin olunmalıdır, bu da, o deməkdir ki, onlar seçkiqabağı görüşlər keçirməyi və seçicilərlə ünsiyyət yaratmağı bacarmalıdır. Əgər partiyalara və namizədlərə danışmağa imkan verilməzsə, yeni ideya və yanaşmalar seçicilərə məlum olmayacaq. Bu qaydalar bütün iştirakçılar üçün məlum, elçatan və məqbul olmalıdır. Bu qaydaların inzibatiyyəti həyata keçirən təşkilatçılıq etibarlı olmalıdır. Məhkəmə bu qaydaların pozulduqda, onların bərpə olunmasını təmin etməlidir. Prosesi korrupsiyadan və seçicilərə təzyiqdən qoruyacaq qanunvericilik təminatları olmalıdır. Bu qarantıyalsız seçkilərin nəticələri ədalətsiz hesab oluna və xalqın narazılığına səbəb ola bilər. Əgər xalq görsə ki, seçkilər ədalətlidir, proses şəffaf keçir, o zaman seçilən hakimiyyətə qarşı etibar artıq olur. Ən önəmlisi isə odur ki, xalq kime səs verdiyini, necə səs verməli olduğunu və səsvermənin niyə əhəmiyyətli olduğunu anlasın.

Seçici məlumatlandırılmış seçim etməyi bacarmalıdır, bunun üçün isə, o, balanslaşdırılmış və qərəzsiz məlumat almalıdır. Bu 4 şərt təmin olunarsa, deyə bilərik ki, seçilən hakimiyyətə legetimdir. Bu, o deməkdir ki, qalib gələn partiya tərəfindən ölkənin idarə olunması və qərarların

Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

qəbul olunması əhali tərəfindən qəbul olunur və seçkilər beynəlxalq qurumlar tərəfindən də tanınır və qəbul olunur. Azad mətbuatsız demokratiya mövcud deyil. Demokratik seçkilərin bu 4 şərtini azad media olmadan həyata keçirmək mümkün deyil. Media xalqa seçkilər və siyasi seçimlər haqqında məlumat verən ən əhəmiyyətli institutdur. Media azad olmalıdır ki, hər bir siyasi partiyanın kampaniyasını ədalətli şəkildə işıqlandırsın, cəmiyyətə seçkilər və proseslər haqqında məlumat versin, həmçinin, prosesin şəffaflığı haqqında suallar versin. Media həm hakimiyyətin, həm də müxalif partiyaların xalq qarşısında cavabdehliyini təmin etməli, seçicilərə seçkiqabağı vədlərin icrasını xatırlatmalıdır.

İctimai fikirlər manipulyasiya olmamalı və ya vəsaitə qənaət edilməli, telefon, poçt və ya internetlə sorğu aparılmamalıdır; Nəticələrin sərbəst yoxlanmasına imkan verən şəffaf metodologiyaya əsaslanmalıdır; Nəticələr yayımlandığı zaman göstərməlidir: İctimai fikirin təhqiqini aparmış təşkilat; İctimai fikirin təhqiqini sifariş edən və ya maliyyələşdirən; Sorğuda istifadə olunan sualların dəqiq forma və ardıcılığı; Araşdırmanın aparıldığı zaman, vaxt; Rəyi soruşulanların sayı və seçim üsulları; Seçim hansı əhatədə və hansı kateqoriyaya mənsub insanlar arasında aparıldı; Araşdırma bütün rəyi soruşulanların fikirlərinə əsaslanır, ya yox; Sorğuda iştirak etmək istəməyən, suallara cavab verməyən və ya rəyi soruşulmayan respondentlərin sayı; Seçim ölçüsü; Səhvələrin və uyğunsuzluqların əha-

təsi; Nəticəyə əhəmiyyətli təsir göstərə biləcək digər əhəmiyyətli faktor haqqında məlumat.

Namizədlər və önəmli məsələlər haqqında məlumat almağın ən önəmli yolu mediyadır. Televiziya, radio, qazetlər və onlayn buraxılışlar seçki məsələləri ilə bağlı cəmiyyətin məlumatlandırılmasını təmin edirlər və ən effektiv forma namizədin özünün əhəmiyyətli problemlər haqqında danışdığı formadır. Demokratik seçkilər hüquqi dövlət quruculuğunun əsas göstəricilərindən biridir. Konstitusiyaya Aktının 1991-ci ildə qəbuluna baxmayaraq, Azərbaycanda demokratik seçkilərin keçirilməsi 1993-cü ildə Heydər Əliyevin hakimiyyətə qayıdışından sonra mümkün oldu. Məhz Ulu Öndərın sayəsində demokratik seçki mühitinin formalaşdırılması Azərbaycanda hüquqi dövlət quruculuğunun əsas istiqamətlərindən birinə çevrildi. Heydər Əliyevin 1993-cü ilin oktyabrında prezident seçilməsi isə xalqın öz rəhbərini sonsuz məhəbbətinin ifadəsi olmaqla bərabər, ölkədə demokratiyanın inkişaf etdirilməsinin, vətəndaş cəmiyyəti quruculuğunun, o cümlədən, seçki sisteminin ildən-ildə təkmilləşdirilməsinin əsasını qoydu. Mükəmməl seçki sisteminin yaradılmasına gətirib çıxaran Seçki Məcəlləsi Azərbaycanda seçki qanunvericiliyinin unifikasiyası məqsədilə 2003-cü ilin mayında Azərbaycan Respublikasının Seçki Məcəlləsinin qəbulu bu əməkdaşlığın uğurlu bəhrəsidir.

Vahid Ömərov,
fəlsəfə üzrə fəlsəfə doktoru

Planetin ən yaşlı kişisi 112 yaşlı yaponudur

Giannesin Rekordlar Kitabı Yaponiyanın şimalında yerləşən Hokkaydo adasının sakinini planetin ən yaşlı kişisi kimi təqdim edib. AZƏRTAC xəbər verir ki, bu barədə aprelin 10-da eyniadlı təşkilat məlumat yayıb. 112 yaşlı olan



Masazo Nonaka planetin ən yaşlı kişisi adına layiq görülüb. İndiyədək bu rekord 113 yaşlı İspaniyalı Fransisko Oliverə mənsub olub. Onun cari ilin fevralında vəfat etdiyi bildirilir.

M.Nonaka Hokkaydonun şimalında yerləşən Meakan dağının ətəklərində nəvələri ilə birlikdə yaşayır. Onun varisləri burada yerləşən kiçik onsen (isti bulaq) mehmanxanasını idarə edirlər. Uzunömürlülüğünün səbəbləri barədə suala cavabında M.Nonaka bunu adətən bir ritmdə yaşaması ilə əlaqələndirir. Yaşının çoxluğuna baxmayaraq, o, vərdişlərini davam etdirir: şirniyyatı, xüsusən də tortu çox sevir, gündəlik qəzetləri mütaliə edir və minerallarla zəngin onsəndə çimməkdən doymur. Maraqlıdır ki, yaşlı insanlar reytingində M.Nonaka yalnız 31-ci yeri tutur. Adları ondan əvvəl olan yaşlıların hamısı qadınlardır. Planetin ən yaşlı qadını adını da yaponiyalı xanım daşıyır. Giannesin Rekordlar Kitabına görə, 117 yaşlı Nabi Tacima planetin ən yaşlı qadını, həm də ən yaşlı şəxs titullarını daşıyır.

Avstraliyada 6 tələbə kitabxanada yaşadığına görə həbs edildi

Avstraliyanın Port-Makkuori şəhərində yerləşən Çarlz Stüart universitetində təhsil alan 6 əcnəbi tələbə saxlanılıb. Trend-in məlumatına görə, onların saxlanılmasına səbəb universitetin kitabxanasında gizli şəkildə məskunlaşmaları olub. Tələbələrəndən biri ifadəsində deyib ki, onlar şəhərdə kirayə mənzil və boş yataqxana tapa bilmədikləri üçün bu addımı atmaq məcburiyyətində qalıblar. Tələbələr barəsində hansı imkan tədbirinin seçildiyi məlumat verilmir.



"Ronaldo Di Stefanonun varisidir"

"Yuventus"la oyundan sonra İspaniya kralı Xuan Karlos Ronaldonu təbrik etmək üçün mənə zəng vurmuşdu. Kriştianonun qolu futbol tarixinin ən yaxşılarından biridir". Qol.az-ın "Goal.com"a istinadən məlumatına görə, bu sözləri "Real"-in prezidenti Florentino Peres deyib. "Kral klubu"-nun ulduzu Kriştiano Ronaldo haqda danışan Peres onu Alfredo Di Stefanonun layiqli davamçısı adlandırır: "Dahi futbolçular "Real"-in keçmişinin əsas dəyərlərindən biridir. Di Stefano dünya futbolunun, eləcə də "Real"-in tarixini dəyişdi. O, dünyaya yayılmış "Real" əfsanəsini yaratmağa kömək etdi. Ronaldo Di Stefanonun layiqli, böyük varisidir. O da özündə "Real"-in dəyərlərini əks etdirir".



Orta ömür həddi açıqlandı

Azərbaycanda orta ömür həddi 75,2 ildir. APA-nın xəbərinə görə, bu barədə Tibbi turizm üzrə Alman-Azərbaycan biznes forumunda Səhiyyə Nazirliyinin İctimai Səhiyyə və İslahatlar Mərkəzinin (İSİM) direktoru Ceyhun Məmmədov bildirib. Direktor forum zamanı Azərbaycanda səhiyyə sahəsində həyata keçiriləcək islahatlardan danışdı. Onun sözlərinə görə, talassemiya Mərkəzində 3100 xəstə müalicə alır: "2017-ci ildə Talassemiya Mərkəzində müalicə alan 12 nəfər üzərində ilik transplantasiyası əməliyyatı aparılıb".

İSİM rəhbəri bildirib ki, Azərbaycanda tədarük olunan qan və onun komponentlərinin miqdarı ilbəil artır: "2017-ci ildə tədarük olunan qanın miqdarı 37 tondan çox olub". Azərbaycanda 225 min şəkərli diabet xəstəsinin dövlət tərəfindən dərman preparatları ilə təmin olunduğunu vurğulayan C. Məmmədov qeyd edib ki, ölkədə hemofiliyadan ölüm göstəriciləri azalıb.

SƏS

Son səhifə

11 aprel

Bədii gimnastlarımız "İrina Cup" turnirində 2 gümüş medal qazanıblar



Azərbaycanın bədii gimnastika üzrə yığma komandasının gənc üzvləri Nərminə Səmədova və Nərmən Bayramova Polşanın paytaxtı Varşavada keçirilən "İrina Cup" yarışlarında uğurla çıxış ediblər. Azərbaycan Gimnastika Federasiyasından AZƏRTAC-a bildirilib ki, gənclər arasında mübarizə aparən gimnastımız N.Səmədova bütün alətlər üzrə xalların cəminə əsasən, çoxnövcülükdə gümüş medal əldə edib. Digər təmsilçimiz N.Bayramova isə yeniyetmələr arasında öz qüvvəsini sınaqı. Halqa ilə hərəkətlərdə fərqlənən gimnastımız, komandanın hesabına ikinci gümüş medalı yazdırıb.

"Barselona" Dayo Upamekano üçün 100 milyon avro ödəyəcək

"Barselona" klubu fransalı futbolçu Dayo Upamekanonu tarixin ən bahalı müdafiəçisi edə bilər. AZƏRTAC xəbər verir ki, kataloniyalılar Xaviyer Maskeranonu Çin klubuna buraxdıqdan sonra və Samuel Umtitinin klubla müqaviləni uzatmağa əmin olmadığı üçün müdafiəçi axtarışına çıxıblar. "Barselona" klubu "Leyptsiq"-in 19 yaşlı oyunçusu Dayo Upamekanonu yay transfer dövründə sıralarına qatmaq niyyətindədir. "Barselona" Upamekano üçün 100 milyon avro təminat məbləği ödəməyə hazırdır. Qeyd edək ki, oyunçu "Bavariya", "Mançester Yunayted", "Arsenal" və "Milan" klublarının da maraq dairəsindədir.



Messi Ümumdünya Turizm Təşkilatının səfiri təyin olunub



"Barselona"-nın futbolçusu Lionel Messi BMT-nin Ümumdünya Turizm Təşkilatının səfiri təyin olunub. Qol.az-ın İspaniya mətbuatına istinadən yaydığı xəbərə görə, təşkilatın baş katibi Zurab Pololikaşvili La Liqanın 31-ci turunda keçirilən "Barselona" - "Leqanes" (3:1) matçından sonra "Nou Kamp" stadionunda argentinəli hücumçunun yeni vəzifəsini açıqlayıb. Qeyd edək ki, "Real"-in keçmiş futbolusu Fernando Yerro və İspaniya millisinin sabiq baş məşqçisi Visente del Boske də BMT-nin Ümumdünya Turizm Təşkilatında işləyirlər.

Manuel Neqretenin qolu dünya çempionatları tarixində ən yaxşı qol hesab edilib

Meksika yığmasının sabiq yarımmüdafiəçisi Manuel Neqretenin "DÇ-1986"-da vurduğu qol futbol üzrə dünya çempionatları tarixində ən yaxşı qol hesab edilib. FIFA-nın martın 31-dən aprelin 9-dək "facebook"-da təşkil etdiyi səsvermə çərçivəsində azarkeşlər təklif olunan 32 variantdan Neqretenin Bolqarıstan yığmasının (2:0) qapısından keçirdiyi qolu seçiblər. Səsvermənin sonunda Neqretenin zərbəsi İspaniyada "DÇ-1982"-də SSRİ ilə matçda braziliyalı Ederin uzaqdan qaçaraq qol vurmamasından daha çox səs toplayıb.



Torres: "Atletiko"dan gedirəm

"Atletiko"-nun futbolçusu Fernando Torres mövsümün sonunda komandanı tərk edəcək. Bunu 34 yaşlı hücumçu "Marca"-ya açıqlamasında deyib. O, Madrid klubundan ayrılmasını az oynaması ilə əlaqələndirib: "Bu, çətin qərarıdır. Ona görə də qərarımı əvvəlcədən bildirim. "Atletiko"-dan ikinci dəfə ayrılmam mənə ağırdır. Karyeramı burada bitirmək istəyirdim. Amma bu mövsüm digərlərinə nisbətən az oynayıram. Mən bundan sonra 5 il oynamaq istəyirəm".

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
http://www.ses-news.az
http://www.sesqazeti.az
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs"-in komputer mərkəzində yığılır, səhifələnilir.
"Azərbaycan" neşriyyatında çap olunur
Qəzetdə AzərTAC, SİA, APA və AZADİFORM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500